

मुंबई-नागपुर एक्सप्रेसवे पर हादसा, छह की मौत

● दो कारों में भयानक टक्कर के बाद उछलकर सड़क पर गिरे लोग

नागपुर (एजेंसी)। मुंबई नागपुर एक्सप्रेसवे पर कल रात एक भीषण हादसा हो गया। दो कारों के बीच टक्कर हो गई। टक्कर इतनी भयानक थी कि कम से कम 6 लोगों की जान चली गई। वहीं 5 अन्य लोग घायल हैं। यह हादसा मुंबई से करीब 400 किलोमीटर दूर जालना जिले में हाईवे पर कदवांची गांव के पास समृद्धि हाईवे पर हुआ। दुर्घटना रात करीब 11 बजे हुई जब एक रियपट डिजायर पेट्रोल भरने के बाद गलत साइड से हाईवे पर घुसी और नागपुर से मुंबई जा रही एक अर्टिगा से जा टकराई। यह टक्कर इतनी भीषण थी कि अर्टिगा हवा में उछल गई और हाईवे पर लगे बैरिकेड पर जा गिरी। कार में बैठे लोग गाड़ी से उछलकर सड़क पर जा गिरे। वहीं दूसरी कार के परखच्चे उड़ गए। छह लोगों की मौके पर ही मौत हो गई।

एससीओ समिट में शामिल होने नहीं जाएंगे पीएम मोदी

● कजाकिस्तान में अब एस जयशंकर संभालेंगे देश का मोर्चा

नई दिल्ली (एजेंसी)। कजाकिस्तान की राजधानी अस्ताना में अगले सप्ताह होने वाले शंघाई सहयोग संगठन (एससीओ) के शिखर सम्मेलन में शामिल होने के लिए प्रधानमंत्री नरेंद्र मोदी नहीं जाएंगे। अब भारत

का प्रतिनिधित्व विदेश मंत्री एस. जयशंकर करेंगे। विदेश मंत्रालय ने शुक्रवार को यह जानकारी दी। एससीओ शिखर सम्मेलन तीन और चार जुलाई को होगा और इस दौरान क्षेत्रीय सुरक्षा हालात और संपर्क एवं व्यापार को बढ़ावा देने के तरीकों पर मुख्य रूप से चर्चा होने की उम्मीद है। विदेश मंत्रालय के प्रवक्ता रणधीर जायसवाल ने शुक्रवार को कहा, “एससीओ शिखर सम्मेलन में भारतीय प्रतिनिधिमंडल का नेतृत्व विदेश मंत्री एस. जयशंकर करेंगे।

दक्षिण चीन सागर में फिर दादागिरी दिखा रहा चीन

● फिलीपींस से दुबारा भिड़ा, समर्थन में उतरा भारत

नई दिल्ली (एजेंसी)। हाल के हफ्तों में चीन की आक्रामक कार्रवाइयों से दक्षिण चीन सागर में तनाव बढ़ गया है। पिछले हफ्ते फिलीपींस के राष्ट्रपति ने कहा था कि उनका देश किसी भी विदेशी ताकत के आगे नहीं झुकेंगा लेकिन कभी युद्ध की शुरुआत नहीं करेगा। विवादित दक्षिण चीन सागर में चीन की सेना द्वारा फिलीपींस की नौसेना के जवानों को घायल करने और एक झड़प में

कम से कम दो सैन्य नौकाओं को क्षतिग्रस्त किये जाने की पुष्टि में उन्होंने यह कहा। अब इस मुद्दे पर भारत की प्रतिक्रिया भी सामने आई है। भारत ने खुलकर फिलीपींस का समर्थन किया है। भारत ने शुक्रवार को कहा कि वह दक्षिण चीन सागर में बलपूर्वक यथास्थिति को बदलने की एकरफा कार्रवाई का विरोध करता है। भारत ने यह बयान क्षेत्र में फिलीपीन के समुद्री अभियानों के खिलाफ चीन के बढ़ते कदमों को लेकर उपजी चिंताओं के बीच दिया है। दक्षिण चीन सागर में कुछ दिन पहले झड़प हुई थी।

एक जुलाई से लागू होंगे तीन नए आपराधिक कानून!

मोदी सरकार की तैयारी पूरी, हर स्तर पर चल रहा प्रशिक्षण

देश के समस्त 17,500 पुलिस थाने एक जुलाई को एक विशेष आयोजन करेंगे जिसमें महिलाओं, छात्रों, युवाओं, वरिष्ठ नागरिकों और प्रतिष्ठित हस्तियों को उस दिन प्रभाव में आने वाले तीन नये अपराध कानूनों की प्रमुख विशेषताओं से अवगत कराया जाएगा। आधिकारिक सूत्रों ने यह जानकारी दी। इन नये कानूनों में भारतीय न्याय संहिता 2023, भारतीय नागरिक सुरक्षा संहिता 2023 और भारतीय साक्ष्य अधिनियम 2023 हैं जो एक जुलाई से प्रभाव में आएंगे। ये तीनों नए कानून ब्रिटिश कालीन कानूनों क्रमशः भारतीय दंड संहिता (आईपीसी), दंड प्रक्रिया संहिता (सीआरपीसी) और भारतीय साक्ष्य अधिनियम की जगह लेंगे। सूत्रों ने बताया कि इन तीन नये आपराधिक

कानूनों के प्रभाव में आने के मौके पर एक जुलाई को सभी राज्यों और केंद्रशासित प्रदेशों के प्रत्येक पुलिस थाने में प्रभारी अधिकारी एक कार्यक्रम आयोजित करेंगे और इन नये कानूनों की प्रमुख विशेषताओं से लोगों को अवगत कराएंगे। इन तीन नए कानूनों में ऑनलाइन पुलिस शिकायत दर्ज होना, पेशी के लिए इलेक्ट्रॉनिक माध्यम से समन भेजना, सभी जघन्य अपराधों के स्थानों की अनिवार्य रूप से वीडियोग्राफी कराना एवं जीरो प्राथमिकी दर्ज करना जैसी प्रमुख विशेषताएं हैं। केंद्रीय गृह मंत्रालय अगले सप्ताह से इन तीन नए अपराध कानूनों को लागू करने के लिए कमर कस चुका है। इन कानूनों के संबंध में 5.65 लाख से अधिक अधिकारियों को प्रशिक्षित भी किया।

बिहार को विशेष दर्जा आर्थिक पैकेज की भी मांग

पटना (एजेंसी)। जदयू राष्ट्रीय कार्यकारिणी की बैठक में संजय झा को जदयू का कार्यकारी अध्यक्ष बनाया गया है। संजय झा पार्टी के पहले कार्यकारी अध्यक्ष हैं। बैठक में संजय को कार्यकारी अध्यक्ष

अभ्यास से लौट रहे थे सेना के जवान, सामने आ गई मौत

लेह (एजेंसी)। लद्दाख-चुशूल इलाके में लाइन ऑफ एक्चुअल कंट्रोल (एलएससी) के पास श्योक नदी का जलस्तर

● जदयू की राष्ट्रीय बैठक में प्रस्ताव पास, पहले कार्यकारी अध्यक्ष बने संजय झा

● केसी त्यागी बोले-पैकेज के लिए लड़ाई जारी रहेगी, नीतिश एनडीए के ही साथ

आरक्षण पर रोक लगाई है। इसके खिलाफ सुप्रीम कोर्ट जाएंगे। कार्यकारी अध्यक्ष बनने के बाद संजय झा ने कहा कि नीतिश कुमार ने बड़ी जिम्मेदारी दी है। उनके प्रति मैं कृतज्ञता व्यक्त करता हूं।

कजाकिस्तान में अब एस जयशंकर संभालेंगे देश का मोर्चा

नई दिल्ली (एजेंसी)। कजाकिस्तान की राजधानी अस्ताना में अगले सप्ताह होने वाले शंघाई सहयोग संगठन (एससीओ) के शिखर सम्मेलन में शामिल होने के लिए प्रधानमंत्री नरेंद्र मोदी नहीं जाएंगे। अब भारत

का प्रतिनिधित्व विदेश मंत्री एस. जयशंकर करेंगे। विदेश मंत्रालय ने शुक्रवार को यह जानकारी दी। एससीओ शिखर सम्मेलन तीन और चार जुलाई को होगा और इस दौरान क्षेत्रीय सुरक्षा हालात और संपर्क एवं व्यापार को बढ़ावा देने के तरीकों पर मुख्य रूप से चर्चा होने की उम्मीद है। विदेश मंत्रालय के प्रवक्ता रणधीर जायसवाल ने शुक्रवार को कहा, “एससीओ शिखर सम्मेलन में भारतीय प्रतिनिधिमंडल का नेतृत्व विदेश मंत्री एस. जयशंकर करेंगे।

दक्षिण चीन सागर में फिर दादागिरी दिखा रहा चीन

● फिलीपींस से दुबारा भिड़ा, समर्थन में उतरा भारत

नई दिल्ली (एजेंसी)। हाल के हफ्तों में चीन की आक्रामक कार्रवाइयों से दक्षिण चीन सागर में तनाव बढ़ गया है। पिछले हफ्ते फिलीपींस के राष्ट्रपति ने कहा था कि उनका देश किसी भी विदेशी ताकत के आगे नहीं झुकेंगा लेकिन कभी युद्ध की शुरुआत नहीं करेगा। विवादित दक्षिण चीन सागर में चीन की सेना द्वारा फिलीपींस की नौसेना के जवानों को घायल करने और एक झड़प में

कम से कम दो सैन्य नौकाओं को क्षतिग्रस्त किये जाने की पुष्टि में उन्होंने यह कहा। अब इस मुद्दे पर भारत की प्रतिक्रिया भी सामने आई है। भारत ने खुलकर फिलीपींस का समर्थन किया है। भारत ने शुक्रवार को कहा कि वह दक्षिण चीन सागर में बलपूर्वक यथास्थिति को बदलने की एकरफा कार्रवाई का विरोध करता है। भारत ने यह बयान क्षेत्र में फिलीपीन के समुद्री अभियानों के खिलाफ चीन के बढ़ते कदमों को लेकर उपजी चिंताओं के बीच दिया है। दक्षिण चीन सागर में कुछ दिन पहले झड़प हुई थी।

केजरीवाल को झटका, फिर बढ़ गई हिरासत

शुगर की दवाई, टेस्ट किट और घर का खाना ले सकेंगे

नई दिल्ली (एजेंसी)। दिल्ली के सीएम अरविंद केजरीवाल को राउज एवेन्यू कोर्ट ने शनिवार को 14 दिन (12 जुलाई) की न्यायिक हिरासत में जेल भेज दिया। दिल्ली शराब नीति केस में सीबीआई ने उन्हें 26 जून को तिहाड़ जेल से गिरफ्तार किया था। 3 दिन की कस्टडी के बाद आज उन्हें कोर्ट में पेश किया गया। शराब नीति केस में सीबीआई केजरीवाल के खिलाफ भ्रष्टाचार से जुड़े मामले की जांच कर रही है। सीबीआई ने आज सुनवाई के दौरान जस्टिस

सुनैना शर्मा की अदालत से केजरीवाल की न्यायिक हिरासत की मांग की, जिसे कोर्ट ने स्वीकार कर लिया। वे पहले से ही मनी लॉन्ड्रिंग मामले में तिहाड़ जेल में हैं। एडवोकेट ऋषिकेश कुमार ने कहा- अरविंद केजरीवाल को 12 जुलाई को अदालत में पेश किया जाएगा। हमने कोर्ट से उनकी शुगर की दवाई, टेस्टिंग किट और घर का बना खाना उपलब्ध कराने की मांग की थी। कोर्ट ने इसे स्वीकार कर लिया। 1 या 2 जून को हम जमानत याचिका दायर करेंगे।

महाराष्ट्र में बच्चे की पैर की जगह कर दी प्राइवेट पार्ट की सर्जरी

● ठाणे के सरकारी अस्पताल का है मामला, परिजनों का जबरदस्त हंगामा

शिकायत की तो मेडिकल ऑफीसर ने कहा कि डॉक्टरों ने कुछ भी गलत नहीं किया है। बच्चे के प्राइवेट पार्ट में दिक्कत थी। इसलिए सर्जरी की गई है। हो सकता है कि डॉक्टर ऑपरेशन के बारे में माता-पिता को बताना भूल गए होंगे या उन्होंने गलती से किसी दूसरे मरीज के रिश्तेदार को बता दिया होगा। हालांकि, बच्चे के माता-पिता ने डॉक्टरों की सफाई को मानने से इनकार कर दिया। उन्होंने शाहपुर पुलिस से मामले की शिकायत की है। हालांकि, अभी मामला दर्ज नहीं किया गया है। पुलिस ने बताया कि मामले की जांच की जा रही है। जिला सिविल सर्जन डॉ. कैलाश पवार ने मामले की जांच करवाने का आश्वासन दिया है। न्यूज एजेंसी के मुताबिक, बच्चे के पेरेंट्स ने बताया कि उनका बेटा पिछले महीने अपने दोस्तों के साथ खेल रहा था।

कर्नाटक में फिर डगमगाने लगी सीएम सिद्धा की कुर्सी!

● एक और नाटक की आहट, डीके शिवकुमार बना रहे दबाव

बेंगलुरु (एजेंसी)।।कर्नाटक सरकार और कांग्रेस पार्टी में घमासान मचा हुआ है। वहां मुख्यमंत्री बदलने की मांग तेज हो गई है। सीएम सिद्धारमैया की अपने डिप्टी सीएम डीके शिवकुमार की वर्चस्व की लड़ाई उजागर होने के बाद कांग्रेस आलाकमान आलोचनाओं का सामना कर रहा है। आलोचकों का कहना है कि केंद्रीय नेतृत्व अंदरूनी कलह को दूर करने में विफल रहा है। शिवकुमार को उम्मीद है कि सिद्धारमैया सरकार के पांच साल के कार्यकाल के बीच में ही अपना पद छोड़ देंगे, लेकिन सिद्धारमैया ने पद छोड़ने की कोई इच्छा अभी तक नहीं दिखाई है। आपको बता दें कि मुख्यमंत्री सिद्धारमैया और उपमुख्यमंत्री डीके शिवकुमार के बीच सीएम पद के लिए रस्साकशी बीते विधानसभा चुनाव में कांग्रेस की जीत के साथ ही शुरू हो गई थी। दोनों ही नेताओं ने अभी तक सार्वजनिक रूप से बहुत कम ही बोला है, लेकिन दोनों के समर्थकों ने आग को सुलगाए रखा है।

भाजपा में जल्द हो सकती है नए अध्यक्ष की नियुक्ति

14 दिन की न्यायिक हिरासत में भेजे गए तिहाड़ जेल

केजरीवाल पर दो मामले दर्ज हैं। पहला ईडी का, जिसमें उनके खिलाफ मनी लॉन्ड्रिंग का केस दर्ज किया गया है। ईडी ने केजरीवाल को 21 मार्च को गिरफ्तार किया था। दूसरा सीबीआई का, जिसे शराब नीति में भ्रष्टाचार को लेकर दर्ज किया गया। इस केस में 26 जून को केजरीवाल को दोबारा गिरफ्तार किया गया। यह केस दिल्ली एलजी वीके सक्सेना की शिकायत पर दर्ज हुआ था। दोनों मामले अलग-अलग दर्ज किए गए हैं, इसलिए इनमें गिरफ्तारी भी अलग-अलग हुई है। ईडी केस में केजरीवाल की न्यायिक हिरासत 3 जुलाई को खत्म हो रही है।

पीएम मोदी ने की बड़ी बैठक, कई नामों की चल रही चर्चा

नई दिल्ली (एजेंसी)। भाजपा के राष्ट्रीय अध्यक्ष जेपी नड्डा के केंद्र सरकार में मंत्री बनने के बाद पार्टी में जल्दी ही नए अध्यक्ष की नियुक्ति की जा सकती है। चार महीने बाद होने वाले झारखंड, महाराष्ट्र, हरियाणा व जम्मू- कश्मीर के विधानसभा चुनाव भाजपा के लिए बेहद अहम हैं और उसकी तैयारी अभी से शुरू हो चुकी है। ऐसे में नड्डा पर दोहरा दायित्व के बजाय पार्टी नए अध्यक्ष की नियुक्ति कर सकती है। पार्टी में एक विचार कार्यकारी अध्यक्ष का भी है, लेकिन वह ज्यादा उपयोगी नहीं माना जा रहा है। भाजपा का केंद्रीय संसदीय बोर्ड जल्दी ही इस बारे में फैसला ले सकता है। ऐसी स्थितियों में संसदीय बोर्ड के पास नया अध्यक्ष नियुक्त करने का अधिकार है। सूत्रों के अनुसार, गुरुवार रात भाजपा के बड़े नेताओं की बैठक में भी इस बारे में चर्चा की गई है। इस बैठक में प्रधानमंत्री नरेंद्र मोदी की साथ पार्टी अध्यक्ष व स्वास्थ्य मंत्री जेपी नड्डा, रक्षा मंत्री राजनाथ सिंह, गृह मंत्री अमित शाह व संगठन महासचिव बीएल सतोष मौजूद थे। भाजपा के संगठन चुनावों की प्रक्रिया 15 जुलाई से सदस्यता अभियान के साथ शुरू होने की संभावना है।

संक्षिप्त समाचार

अवैध खनन व परिवहन की छापेमारी में 04 वाहन जब्त

हाजीपुर, एजेंसी। जिला प्रशासन की ओर से अवैध बालू खनन और परिवहन के खिलाफ चलाए जा रहे विशेष छापेमारी अभियान के तहत शुक्रवार को 04 वाहनों को जब्त किया गया है। आधिकारिक सूत्रों ने जानकारी दी है कि चार अलग-अलग थाना क्षेत्रों में छापेमारी व जांच के दौरान गाड़ियां पकड़ीं। बिदुपुर थाना क्षेत्र से एक, जंदाहा से एक और महुआ से एक तथा गंगाब्रिज थाना क्षेत्र से एक वाहन पकड़े गए हैं। संबंधित विभाग के अधिकारियों के पास चलान काटने व जुर्माना लगाने की कार्रवाई व जांच के लिए कागजातों के साथ चालकों को भेजा गया है।

सोनपुर में धंधेबाज समेत दो आरोपित गए जेल

सोनपुर, एजेंसी। सोनपुर थाने के चित्रसेनपुर गांव में बुधवार की रात छापेमारी कर पुलिस ने शराब के एक पुराने मामले में फरार चल रहे एक धंधेबाज और हत्या के प्रयास के एक मामले में एक आरोपित को गिरफ्तार कर लिया। गुप्त सूचना के आधार पर की गई इस छापेमारी अभियान का नेतृत्व इंस्पेक्टर सह थानाध्यक्ष राजनंदन ने पुलिस बल के सहयोग से किया। उन्होंने गुरुवार को बताया कि मारपीट व हत्या के प्रयास के एक मामले में चित्रसेनपुर के पंकज कुमार को जबकि शराब के एक पुराने मामले में फरार चल रहे वही के गुड्डू कुमार नामक धंधेबाज को गिरफ्तार कर छपरा जेल भेज दिया गया।

सारण पुलिस द्वारा चलाए गये विशेष अभियान में 104 जेल भेजे गए

छपरा, एजेंसी। जिले के सभी थाना के थानाध्यक्ष एसपी डॉ कुमार आशीष के निर्देश पर विशेष अभियान चला रहे हैं। अपराध कर्मियों की गिरफ्तारी, शराब सेवन व बिज्जी, भंडारण निमाण व परिवहन आदि को लेकर पुलिस प्रशासन की ओर से चलाया जा रहा है। एसपी ने बताया कि अभियान में विभिन्न मामलों में 104 लोगों को गिरफ्तार किया गया है। हत्या, महिला उत्पीड़न, आर्म्स एक्ट आदि मामले में अभियुक्त की गिरफ्तारी की गई है।

साफ करने के बहाने छह लाख के गहने लेकर टग फरार

छपरा/दरियापुर, एजेंसी। स्थानीय थाना क्षेत्र के शीतलपुर कोठी में एक शिक्षक की पत्नी व मां से छह लाख से अधिक रूपए के सोने के गहने साफ करने के बहाने टाग लेकर फरार हो गए। जानकारी के अनुसार नवादा जिले के हिंसुआ के सत्यवान कुमार शीतलपुर कोठी में किराए के मकान में रहते हैं। वे परीक्षा देने बाहर गए थे। डेरे पर उनकी पत्नी व मां थी। इसी बीच एक युवक पहुंचा और बोला कि मैं कैमिकल से गहना साफ करता हूं। वे लोग उसके झांसे में आ गयीं व घर से साफ कराने के लिए अंगूठी,लॉकेट आदि करीब 40 ग्राम वजन के गहने टाग को दे दिए। थोड़ी देर में झांसा देकर टाग फरार हो गया। इस संबंध में शिक्षक ने थाने में एफआईआर दर्ज कराई है।

मोतिहारी में हथियार के साथ युवक गिरफ्तार-यूव में पिता के हत्या के आरोप में जा चुका है जेल

मोतिहारी, एजेंसी। मोतिहारी पुलिस ने हथियार के साथ एक युवक को गिरफ्तार किया है। गिरफ्तार युवक अपने पिता के हत्या में पूर्व में भी जेल जा चुका है। इसकी गिरफ्तारी तुर्कौलिया थाना क्षेत्र के भूमिहार टोला से हुई है। एसपी कांतिश मिश्रा ने पीसी के दौरान बताया कि गुप्त सूचना मिली कि तुर्कौलिया थाना क्षेत्र में एक युवक के पास हथियार है। जिसके बाद तुर्कौलिया थाना के प्रभारी थानाध्यक्ष प्रशिक्षु एसडीपीओ पूजा विश्वास ने स्व संजय सिंह के घर पर छापेमारी की, इस दौरान उसके पुत्र के कमरे के अलमारी से अवैध हथियार और गोली बरमाद हुआ, जब उससे पूछताछ किया गया तो उसने बताया कि यही अपने पास रखा था, एसपी कांतिश मिश्रा ने बताया कि आयुष अपने पिता संजय ठाकुर की हत्या अरेराज कोर्ट परिसर 20 अगस्त 2022 को कराया था, उसी आरोप में जेल जा चुका है। उसने जमीन को लेकर अपने ही पिता की सुपारी किलर से अरेराज कोर्ट परिसर में गोली मरवा कर हत्या करा दिया था, जिसके बाद पुलिस अनुसंधान में यह बात सामने आई उसके बाद उसे गिरफ्तार कर जेल भेज दिया गया था, आयुष उर्फ जानू अपने पिता के हत्या के आरोप में जेल से आने के बाद उसे हीरो बनने के शौक हो गया, इसी लिए वह अपने घर में हथियार रखना शुरू कर दिया, और सूत्रों से मिली जानकारी के अनुसार यह हथियार ले कर घुमा भी करता था।

दुनियाभर में बढ़ रहे अल्जाइमर के मरीज जागरूकता कार्यक्रम का किया गया आयोजन डॉक्टर ने कहा- उचित देखभाल से पा सकते काबू



पटना, एजेंसी। अल्जाइमर और मस्तिष्क जागरूकता माह के मौके पर आज जागरूकता कार्यक्रम का आयोजन

हॉस्पिटल में किया गया। जिसमें न्यूरो सर्जन डॉ. धीरज कुमार ने अल्जाइमर से सतर्क रहने के लिए लोगों को सलाह दी

है। उन्होंने कहा कि बढ़ती उम्र के साथ आपके परिजनों में भूलने के लक्षण दिखने लगे तो इसे सिर्फ बुढ़ापे का कारण

मानकर नजरअंदाज न करें। हो सकता है, वे अल्जाइमर की गिरफ्त में आ रहे हों।

दुनियाभर में 50 साल से ज्यादा उम्र के 8 प्रतिशत से ज्यादा और 70 साल से उम्र के 20 से 25 प्रतिशत लोग इस बीमार से प्रभावित हैं। यह संख्या लगातार बढ़ रही है। उन्होंने कहा कि मैं खुद हर रोज औसतन एक अल्जाइमर मरीज को देखता हूं। इससे अंदाजा लगा सकते हैं कि देशभर में कितने लोग अल्जाइमर से प्रभावित हैं।

उन्होंने कहा की आहार में पोषक तत्वों की कमी, नींद की कमी और तनाव अल्जाइमर का प्रमुख कारण है। मगर अच्छी बात है कि इसपर काबू पाया जा सकता है। कुछ जरूरी दवाओं के साथ दिनचर्या में बदलाव लाकर इससे छुटकारा पा सकते हैं। उन्होंने कहा कि अल्जाइमर में धीरे-धीरे याददाश्त की कमी होने लगती है। इसमें मरीज हमेशा इसके बाद अपनी दैनिक दिनचर्या और धीरे-धीरे अपना नाम-पता तक भूल

जाता है। अमूमन यह बीमारी 45-50 साल की उम्र के बाद शुरू होती है।

इसकी जांच के लिए मरीज के दिनभर के क्रियाकलापों को याद करके बताने के लिए कहा जाता है। इसकी पुष्टि के लिए एमआरआई कराई जाती है। एमआरआई में मस्तिष्क का जो हिस्सा याददाश्त के लिए जिम्मेदार है उससे कम सिग्नल मिलने लगता है तो समझा जाता है कि मरीज अल्जाइमर से पीड़ित है।

जहां तक इलाज की बात है। इसकी रोकथाम के लिए दवाएं आ गयी हैं। लेकिन सतर्कता के लिए स्टेनलेस स्टील या एलुमिनियम के एक छोटे से प्लेट में नाम-पता लिखकर मरीज के गले में धागे से टांग देना चाहिए ताकी कहीं खो जाने पर उसे ढूंढ़ने में आसानी हो।

वहीं इस मौके पर डॉ. संतोष कुमार ने कहा कि अल्जाइमर इन दिनों पूरी दुनिया में एक बड़ी समस्या बनकर उभर रही है। इसमें देखा गया है कि मरीज की जीवन प्रत्याशा तो बढ़ जाती है मगर वे बौद्धिक रूप से अक्षम हो जाते हैं। वे समाज में एक बोझ के रूप में समझे जाने लगते हैं।

नेता का बेटा राजनीति नहीं करेगा तो क्या खेती करेगा: लवली आनंद

पटना, एजेंसी। 2024 के लोकसभा चुनाव में राजनीति में परिवारवाद पर जमकर बहस हुई। नरेंद्र मोदी समेत बीजेपी और एनडीए के सभी दलों के नेताओं ने लालू परिवार, कांग्रेस परिवार, समाजवादी पार्टी, झारखंड मुक्ति मोर्चा समेत इंडिया ब्लाॅक के नेताओं पर अपने बेटे बेटी और रिश्तेदारों को राजनीति में आगे बढ़ने का आरोप लगाया। इस बीच बिहार के मुख्यमंत्री नीतीश कुमार के बेटे निशांत कुमार को राजनीति में आगे बढ़ाने पर बहस तेज हो गई है। खुद नीतीश कुमार इस पर कुछ नहीं बोल रहे पर जदयू के अंदर उन्हें कोई बड़ी जिम्मेदारी देने की मांग जोड़ पकड़ने लगी है। इस पर शिवहर के एमपी और बाहुबली पूर्व सांसद आनंद मोहन की पत्नी लवली आनंद का बड़ा बयान सामने आया है। उन्होंने निशांत कुमार को राजनीति में ले जाने का खुलकर स्वागत किया है। पत्रकारों से बात करते हुए शिवहर सांसद ने कहा कि मुख्यमंत्री नीतीश कुमार के बेटे को अगर

राजनीति में लाया जाता है तो यह स्वागत योग्य कदम होगा। एक सवाल के जवाब में उन्होंने कहा कि पॉलीटिशियन का बच्चा पॉलिटिक्स नहीं करेगा तो क्या खेती बाड़ी करेगा। कई उदाहरण देकर उन्होंने अपने बयान की वकालत भी की और कहा कि इसमें कुछ भी गलत नहीं है। लवली आनंद ने कहा की डॉक्टर का बच्चा डॉक्टर बनता है। इंजीनियर का बेटा इंजीनियर बन जाता है, वकील के बच्चे वकील बन जाते हैं। ऐसे में अगर पॉलिटिशियन के बच्चे पॉलिटिक्स में जाते हैं तो इसमें क्या गलत है। नीतीश कुमार के बेटे निशांत के एक्टिव पॉलिटिक्स में शामिल होने पर लवली आनंद ने कहा कि इसकी जानकारी नहीं है लेकिन ऐसा होता है तो यह स्वागत योग्य कदम होगा। बताते चलें कि लवली आनंद खुद राजनीतिक घराने से तात्सुक रखती हैं। उनके पति आनंद मोहन सांसद बने। वह खुद भी राजनीति में हैं और वैशाली संसदीय क्षेत्र का प्रतिनिधित्व कर चुकी



हैं। 2024 में जदयू में शामिल हुईं और पार्टी के टिकट पर शिवहर की एमपी हैं।उनके बेटे चेतन आनंद भी राजनीति में हैं। फिलहाल वह शिवहर के विधायक हैं। चेतन आनंद को राजद ने टिकट देकर शिवहर का विधायक बनाया। लेकिन जब नीतीश कुमार राजद को छोड़कर बीजेपी के साथ चले गए तो चेतन आनंद ने नीतीश कुमार को फॉलो किया।

बालू उठाव से बने गड़ों का नहीं हुआ समतलीकरण

गया/बाराचट्टी, एजेंसी। राज्य सरकार की ओर से 15 जून से नदियों से बालू उठाव बंद करने का आदेश जारी किया गया। आदेश जारी करने के बाद जिला प्रशासन की ओर से तीस जून तक सभी नदी घाटों से बालू खनन के दौरान बने गड़ों को समतलीकरण करने का आदेश जारी किया गया। मगर आदेश जारी होने के बाद भी मोहनपुर प्रखंड क्षेत्र के कई नदी घाटों का हाल जस का तस बना हुआ है। मोहनपुर प्रखंड के लाडू गांव के समीप से गुजरी लीलाजन नदी में लगभग दस जगहों पर बालू का उठाव किया गया है। बालू खनन वाले इलाकों में पंद्रह से बीस फिट तक गहरा हो गया है। गड़ों में पानी का जमाव बना है। जिस कारण आए दिन किसी भी बड़ी घटना से इन्कार नहीं किया जा सकता। जानकारी के अनुसार साल 2022 में संबंधित नदी घाट पर गड़ों में डूबने से लाडू गांव के अंशु कुमार की मौके पर मौत हो गई थी। कुछ ऐसा ही हाल मोहनपुर प्रखंड के अन्य नदी घाटों पर भी बना है। जहां बालू उठाव वाले स्थान का अब तक समतलीकरण कार्य नहीं किया गया। इस संबंध में स्थानीय लोगों ने बताया कि जिला प्रशासन के द्वारा आदेश जारी कर दिए जाने के बाद खनन विभाग के अधिकारियों की भी जवाबदेही बनती है कि खनन वाले स्थान का समतलीकरण कर दिया जाए।

64 हजार यात्री, 31 करोड़ की कमाई, एक साल का हुआ पटना-रांची वंदेभारत एक्सप्रेस

पटना, एजेंसी। रेल यात्रा को सुखद और सुगम बनाने के लिए नरेंद्र मोदी की केंद्र सरकार द्वारा कई राज्यों में वंदे भारत एक्सप्रेस चलाए जा रहे हैं। इस ट्रेन के प्रति देश की जनता का बेहतर रिसॉन्स है। इस बीच पटना से रांची के बीच परिचालित वंदेभारत एक्सप्रेस ने शुक्रवार को अपने सफर का एक साल पूरा कर लिया। 27 जून 2023 को यह ट्रेन शुरू हुई और 28 जून 2023 को इस ट्रेन को यात्रियों के लिए शुरू कर दिया गया। एक वर्ष पूरे होने के अवसर पर रेलवे अधिकारियों ने कहा कि इस ट्रेन से अब तक एक लाख 64 हजार यात्रियों ने इससे यात्रा पूरी की। सभी यात्री सफलता पूर्वक अपने गंतव्य स्तांनों तक पहुंचे। इस बीच रेलवे को 31.32 करोड़ का राजस्व प्राप्त हुआ। अधिकारियों ने दावा किया है कि 530 पैसेंजर की क्षमता वाली पटना-रांची वंदे भारत ट्रेन की ऑकूपेंसी शत-प्रतिशत रही।

मंगलवार को छोड़कर सप्ताह में छह दिन चलती है यह ट्रेन

पूर्व मध्य रेलवे के मुख्य जनसंपर्क अधिकारी सरस्वती चंद्र ने कहा कि मंगलवार को छोड़कर यह ट्रेन सप्ताह में छह दिन चलती है। 28 जून 2023 से 21 जून 2024 तक अप एवं डाउन दिशा में अगर अलग-अलग देखा जाये तो इस अवधि में पटना-रांची वंदे भारत ट्रेन से 15.27 करोड़ रुपये, जबकि रांची-पटना वंदे भारत ट्रेन से 16.05 करोड़ रुपये का राजस्व प्राप्त हुआ। यह ट्रेन पटना और रांची के मध्य 379 किमी की दूरी मात्र छह घंटे में तय करती है इसके परिचालन से यात्रियों की जनशताब्दी एक्सप्रेस पर निर्भरता कम हुई है। इसमें बेहतर खान-पान की सुविधा भी है। इस ट्रेन के शुरू होने से रांची और पटना के बीच लगभग 40 किमी की दूरी कम हुई है।

इस बीच इस बीच पटना हावड़ा वंदे भारत एक्सप्रेस पर फिर पथराव की खबर सामने आई है। शुक्रवार को शराती तत्वों ने इस ट्रेन पर पत्थर बरसाए जिससे शीशे टूट गए और यात्री डर के मारे सन्नम गए। ट्रेन पर पथराव की घटना मोकामा में हाथीदह जंक्शन और बड़हिया स्टेशन के बीच हुई। रेल पुलिस इस घटना की जांच कर रही है।



पटना समेत 26 जिलों में बारिश का अलर्ट, मधुबनी में नदी में निर्माणाधीन पुल का गार्डर गिरा



कटिहार में महानंदा का कटाव जारी

पटना, एजेंसी। बिहार में मानसून एक्टिव हो चुका है। आज प्रदेश के 26 जिलों में बारिश को लेकर ऑरेंज अलर्ट है। मौसम विभाग की माने तो अगले दो से तीन दिनों में मानसून पूरे बिहार को कवर कर लेगा। इसके कारण अगले 72 घंटे के दौरान बिहार में मानसून की गतिविधियां तेज हो जाएगी। मौसम विभाग ने आज कई जिलों में तेज हवा और आकाशीय बिजली का भी अलर्ट जारी किया है। मधुबनी में बारिश की वजह भुतही बलान नदी का जलस्तर अचानक बढ़ गया। इससे 2.98 करोड़ की लागत से 4 पिलर वाला निर्माणाधीन पुल का गार्डर गिर गया। बताया जा रहा है कि 2 दिन पहले ही इसकी ढलाई हुई थी। वहीं कटिहार के अमदाबाद प्रखंड में महानंदा नदी के जलस्तर में उतार-चढ़ाव के कारण कटाव हो रहा है। इसके साथ ही पटना में गंगा नदी का जलस्तर बढ़ने लगा। अररिया में परमान और पूर्णिया में महानंदी नदी का जलस्तर

खतरे के निशान से ऊपर चला गया है।

मधुबनी में निर्माणाधीन पुल का गार्डर गिरा

अधिकारियों ने बताया कि गार्डर की ढलाई करने के बाद नदी के जलस्तर अचानक बढ़ा। इसकी वजह से शेटरिंग पानी के तेज बहाव में बह गया। जिसके चलते ये गार्डर गिरा है। ग्रामीण कार्य विभाग की ओर से साल 2021 से ही पुल का निर्माण कार्य चल रहा है। घटना में किसी के जान के नुकसान की खबर नहीं है।

तक सिर्फ 20 जिलों में अच्छी बारिश हुई

प्रदेश में मानसून की एंट्री 20 जून को किशनगंज और पूर्णिया के रास्ते हो गई थी। इसके बाद मानसून कमजोर पड़ गया था। 24 जून से एक बार फिर से सक्रिय होकर आगे बढ़ने लगा।

हालांकि, अभी तक मानसून की अच्छी बारिश प्रदेश के 20 जिलों में देखने को नहीं मिली है।

इन जिलों में रविवार तक अच्छी बारिश होने की संभावना है। बक्सर, आरा, अरवल, जहानाबाद, नालंदा, शेखपुरा, लखीसराय, मुंगेर, बांका, जमुई, नवादा, गया, औरंगाबाद, रोहतास, कैमूर, बेगूसराय, सहरसा, खगड़िया, समस्तीपुर और सीवान में अच्छी बारिश हो सकती है।

परमान-महानंदा नदी खतरे के निशान के ऊपर

उधर, अररिया में परमान नदी का जलस्तर खतरे के निशान से 22 सेमी ऊपर है। शुक्रवार की रात में और 18 सेमी जलस्तर बढ़ने का पूर्वानुमान था। इसी तरह महानंदा नदी का जलस्तर पूर्णिया के ढेंगराघाट पर खतरे के निशान से 64 सेमी ऊपर है। कटिहार के झावा में यह नदी खतरे के निशान से 11 सेमी नीचे है।

छपरा से उधना व बड़ोदरा के लिए 30 जून से चलेगी ग्रीष्मकालीन स्पेशल ट्रेन

छपरा , एजेंसी। छपरा जंक्शन से यात्रा करने वाले यात्रियों के लिए एक अच्छी खबर है। अगर वे गर्मियों की छुट्टी में बड़ोदरा या उधना जाना चाह रहे हैं तो उन्हें आसानी होगी। रेलवे प्रशासन द्वारा ग्रीष्मकाल में यात्रियों की हो रही भारी भीड़ को देखते हुये यात्री जनता की सुविधा के लिए 09041/09042 उधना-छपरा-वड़ोदरा ग्रीष्मकालीन विशेष गाड़ी का संचलन उधना से 30 जून व 7 जुलाई दिन रविवार को व वड़ोदरा से 2 व 9 जुलाई दिन मंगलवार को 2 फेरों के लिये निम्नवत किया जायेगा। रविवार को उधना से 22.00 बजे प्रस्थान कर सायन से 22.37 बजे, भरूच से 23.12 बजे, दूसरे दिन वड़ोदरा से 00.40 बजे, गोधरा से 01.55 बजे, रतलाम से 5.10 बजे, नागदा से 05.52 बजे, कोटा से 09.40 बजे, सर्वाई माधोपुर से 11.07 बजे, गंगापुर सिटी से 12.22 बजे, बयाना से 14.52 बजे, आगरा फोर्ट से 17.00 बजे, टुण्डला से 17.32 बजे, इटावा से 18.22 बजे, गोविन्दपुरी 21.02 बजे, तीसरे दिन प्रयागराज जं. से 01.40 बजे, बनारस से 03.55 बजे, प्रत्याशा तो बढ़ जाती है मगर वे बौद्धिक रूप से अक्षम हो जाते हैं। वे समाज में एक बोझ के रूप में समझे जाने लगते हैं।



एमडीएम अधिकारी का ग्रामीणों ने किया घेराव

भागलपुर /क हलगांव , एजेंसी। सन्तौला प्रखंड के मवि सिलहन में मध्याह्न भोजन का चावल घर ले जा रही रसोइया का ग्रामीणों ने पकड़ लिया। आक्रोशित ग्रामीणों ने जांच के लिए जा रहे एमडीएम पदाधिकारी का घेराव किया। ग्रामीण जितेंद्र ठाकुर, राकेश साह, रूदल पासवान आदि ने बताया कि एमडीएम चावल विद्यालय की रसोइया घर ले जा रही थी। जिसे ग्रामीणों ने पकड़ा। घटना की सूचना पर गांव के काफी संख्या में लोग विद्यालय पहुंचे। उसी समय एमडीएम पदाधिकारी भी स्कूल से जांच करके जा रहे थे। इसके बाद ग्रामीणों ने उनका विद्यालय परिसर में चार घंटे तक घेराव किया। वार्ड सदस्य सह विद्यालय के अध्यक्ष नीरज कुमार सिंह ने प्रधानाध्यापक

पर मनमानी और बच्चों की गलत हाजिरी बनाने और मेनू के हिसाब से भोजन नहीं देने का आरोप लगाया।

वहीं रसोइया ने बताया कि एमडीएम बनाते वक्त थोड़ा सा चावल बच गया। उस चावल को जब वह घर ले जा रही थी। प्रखंड शिक्षा पदाधिकारी अजेश्वर पांडे ने कहा कि एमडीएम पदाधिकारी का क्षेत्र है यह मेरा काम नहीं है।

बांड पर हस्ताक्षर करवाया: आक्रोशित ग्रामीण उच्च अधिकारी को विद्यालय बुलाने की मांग करने लगे। एमडीएम अधिकारी को सोमवार को 12 बजे तक विद्यालय परिसर में पहुंचने के लिए कहा। ग्रामीणों के समक्ष बांड पर हस्ताक्षर करने के बाद उन्हें ग्रामीण ने छोड़ा। एमडीएम पदाधिकारी अशोक यादव ने इस घटना की पुष्टि की है।



स्टोन क्लिनिक

मोतिहारी

मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

महात्मा गांधी केंद्रीय विश्वविद्यालय ने IIRF रैंकिंग 2024 में हासिल किया 20वां स्थान

बीएनएम। मोतिहारी

महात्मा गांधी केंद्रीय विश्वविद्यालय ने भारतीय संस्थागत रैंकिंग फ्रेमवर्क (IIRF) 2024 में शीर्ष केंद्रीय विश्वविद्यालयों में 20वां स्थान प्राप्त किया है। 962.47 के प्रभावशाली कुल स्कोर के साथ, विश्वविद्यालय ने खुद को एक अग्रणी शिक्षण संस्थान के रूप में स्थापित किया है, जो प्रतिष्ठित विश्वविद्यालयों जैसे जवाहरलाल नेहरू विश्वविद्यालय (JNU) और बनारस हिंदू विश्वविद्यालय (BHU), जिनका स्कोर 988 है, से थोड़ा ही पीछे है। यह प्रतिष्ठित रैंकिंग विश्वविद्यालय की शैक्षणिक उत्कृष्टता, अनुसंधान नवाचार और समग्र छात्र विकास के प्रति अटूट प्रतिबद्धता को दर्शाती है। कुलपति प्रो. संजय श्रीवास्तव ने अपने गर्व और आभार व्यक्त करते हुए कहा: “यह मान्यता हमारे पूरे विश्वविद्यालय समुदाय के लिए गौरव का क्षण है। यह हमारे संकाय, कर्मचारियों और छात्रों द्वारा प्रदर्शित सामूहिक मेहनत, समर्पण और उत्कृष्टता के प्रति प्रतिबद्धता को दर्शाता है। हमारा हमेशा से ध्यान उच्च गुणवत्ता वाली शिक्षा प्रदान करने, नवाचारपूर्ण अनुसंधान को बढ़ावा देने और समग्र विकास को प्रोत्साहित करने पर रहा



है। यह रैंकिंग हमें हमारे प्रयासों को जारी रखने और उच्चतम शिखरों को प्राप्त करने के लिए प्रेरित करती है। मैं इस उल्लेखनीय उपलब्धि में योगदान देने वाले सभी को हार्दिक धन्यवाद देता हूँ।”

प्रमुख उपलब्धियाँ: उत्कृष्ट शैक्षणिक प्रदर्शन: उच्च गुणवत्ता वाली शिक्षा प्रदान करने और शैक्षणिक उत्कृष्टता की संस्कृति को बढ़ावा देने पर विश्वविद्यालय का निरंतर ध्यान इस रैंकिंग को प्राप्त करने में

महत्वपूर्ण भूमिका निभाता है।
नवाचारपूर्ण अनुसंधान पहल: विश्वविद्यालय अनुसंधान के विभिन्न क्षेत्रों में अग्रणी रहा है, जो महत्वपूर्ण सामाजिक चुनौतियों का समाधान करता है।

समग्र विकास: विविध कार्यक्रमों, पाठ्यतर गतिविधियों और सामुदायिक सेवा के माध्यम से छात्रों के समग्र विकास पर जोर दिया गया है, जिससे समग्र शैक्षिक अनुभव में सुधार हुआ है।

आधुनिक सुविधाएं: आधुनिक बुनियादी ढांचे और उन्नत शिक्षण संसाधनों में निरंतर निवेश ने शैक्षणिक और व्यक्तिगत विकास के लिए एक अनुकूल वातावरण तैयार किया है।

स्थिरता और सामुदायिक जुड़ाव: विश्वविद्यालय की स्थायी प्रथाओं और सक्रिय सामुदायिक जुड़ाव के प्रति प्रतिबद्धता ने इसे एक अग्रणी संस्थान के रूप में और मजबूत किया है।
जनसंपर्क: अधिकारी शेफालिका मिश्रा ने कहा “विश्वविद्यालय- अपनी इस उपलब्धि के लिए अपने सभी सदस्यों को हार्दिक बधाई देता है। विश्वविद्यालय अपनी शैक्षणिक उत्कृष्टता, नवाचार और सामुदायिक सेवा के मिशन के प्रति प्रतिबद्ध है और भविष्य में और भी ऊंचाइयों को छूने की आशा रखता है। हमारा उद्देश्य शैक्षिक और अनुसंधान क्षेत्र में अपने योगदान को और अधिक मजबूत करना है और छात्रों को उत्कृष्ट शिक्षा प्रदान करना है।” केंद्रीय विश्वविद्यालय भविष्य में भी अपने संसाधनों का विस्तार करेगा और अपने छात्रों को सर्वश्रेष्ठ शैक्षिक अनुभव प्रदान करने के लिए निरंतर प्रयासरत रहेगा। विश्वविद्यालय का लक्ष्य है कि वह उच्चतम शैक्षणिक मानकों को बनाए रखते हुए और अधिक प्रभावशाली अनुसंधान कार्यों को बढ़ावा देकर अपनी प्रतिष्ठा को और भी ऊँचा उठाए।

संक्षिप्त समाचार

आलोक तिवारी की हत्या मामले में सोमवार को कोर्ट सुनाएगी सजा

बीएनएम। मोतिहारी। जिले के संग्रामपुर प्रखंड के रहने वाले एयरफोर्स के अधिकारी आदित्य कुमार उर्फ आलोक तिवारी की हत्या मामले में 22 नंबर अपर जिला एवं सत्र न्यायाधीश ने सभी अभियुक्तों को घटना में दोषी करार दिया है। सहायक लोक अभियोजक साधु शरण सिंह ने कहा है की सेशन ट्रायल नंबर 466/22 मे सभी अभियुक्त हत्या के लिए दोषी पाए गये है। कल सोमवार को किसकी कितनी सजा होगी यह निर्णय कोर्ट लेगी। बता दे कि 2022 मे देर शाम आदित्य कुमार की हत्या शराब कारोबारियों ने चाकू व सरिया से गोदकर कर दी थी। इसका खुलासा मृतक के पिता के आवेदन पर दर्ज हुई प्राथमिकी (FIR) से हुआ है। बताया जाता है कि घटना के करीब एक महीने पहले छुट्टी पर घर आये आदित्य एयर फोर्स के 40 वीं विंग के अधिकारी थे। उनके पैतृक गांव संग्रामपुर के तिवारी टोला के समीप घुसिया गांव के उनके सरसों के खेत में कुछ लोग सड़क बना रहे थे। जिसका विरोध शराब कारोबारी कर रहे थे। उसी वक्त शराब कारोबारियों ने उक्त घटना का अंजाम दे दी। बताया गया है कि सभी हत्यारे शराब कारोबारी थे।

आर्मी जवान पर पत्नी की हत्या का आरोप,पति गिरफ्तार

बीएनएम।बगहा। वाल्मीकि नगर थाना क्षेत्र के लक्ष्मीपुर चौक के निकट शुक्रवार की शाम फंदे से लटकने से एक महिला की मौत हो गई। इस मामले में मृतका के पिता हर्षजुल्ला अंसारी ग्राम सिसई थाना लौरिया ने वाल्मीकि नगर थाना में आवेदन देकर कहा है कि अपने सबसे छोटी पुत्री निकहत परबीन की शादी मुस्लिम रीति रिवाज से 26 अक्टूबर 22 को इस्माइल अंसारी पिता बिकाऊ अंसारी से किया था। चार माह बाद जब पुत्री मायके आई तो उसने बताया कि पति इस्माइल अंसारी चार चक्का गाड़ी की मांग कर रहा है। देवर इशतयाक अंसारी और पैसे के लिए बार-बार प्रताड़ित किया जाता है। उसे शारीरिक और मानसिक रूप से प्रताड़ित किया जाता है। 24 मई 2024 को मेरी पुत्री फिर ससुराल गई। और फोन से बताया कि यह लोग जान से मार देंगे।उसी दिन पुत्री की ननद की शादी में मैं अपनी बेटी के ससुराल वाल्मीकि नगर आया। और ससुराल वालों की मांग पर कुलर खरीद कर दिया।28 जून को पुत्री ने फोन करके बताया कि यह लोग काफी प्रताड़ित कर रहे हैं।और मुझे जान से मार देंगे। सूचना पर जब मैं वाल्मीकि नगर पहुंचा तो मेरी पुत्री अपने कमरे में मृत पड़ी थी तथा उसके गले में रस्सी कसने के कारण गर्दन में काला निशान पड़ा था। आरोपी पति को हिरासत में लेते हुए दहेज हत्या के मामले में थाना कांड संख्या 57/24 दर्ज करते हुए मामले की जांच शुरू कर दी गई है। आरोपी को न्यायिक हिरासत में भेजने की प्रक्रिया जारी है।



प्रेम प्रसंग के विरोध में भाई और मामा ने मिलकर सूफियाना की गला रेत की थी हत्या

बीएनएम। मोतिहारी। जिले के घोड़ासहन थाना क्षेत्र के सिंगरहिया में पिछले दिनों 19 वर्षीय युवती सूफियाना की गला रेत कर हत्या मामले का पुलिस ने खुलासा कर लिया है। पुलिस ने मामले में मृतक के भाई एवं मामा को गिरफ्तार किया है, जिसके पक्ष से हत्या में प्रत्युक्त चाकू एवं कमीज को बरामद किया है। सिकरहना डीएसपी अशोक कुमार ने शनिवार को बताया बहन का कई युवकों के साथ प्रेम प्रसंग चल रहा था, जिसके लोक लज्जा के कारण छोटा भाई रिजवान एवं उसके मामा आजाद आलम ने उक्त घटना को अंजाम दिया था। घटना में कुल तीन लोग शामिल थे, जिसमें दो को गिरफ्तार कर लिया गया। अभी भी एक आरोपित फरार है जिसकी गिरफ्तारी को लेकर छापेमारी चल रही है। मृतक के भाई रिजवान ने रक्सौल से चाकू खरीदा था। पूर्व से ही सूफियाना की हत्या की प्लानिंग की गयी थी।



जिला परिषद की सामान्य बैठक संपन्न, दिए गए आवश्यक दिशा-निर्देश

बीएनएम। मोतिहारी

नगर के जिला परिषदीय महात्मा गांधी सभा भवन में शनिवार को जिला परिषद अध्यक्ष ममता राय की अध्यक्षता में सामान्य बैठक की गई। उक्त बैठक में अनुपस्थित पदाधिकारियों एवं अनुपालन प्रतिवेदन नहीं उपलब्ध कराने वाले पदाधिकारियों से कारण पृच्छा करने का निर्देश देते हुए कहा कि संबंधित पदाधिकारियों एवं विभागों के विरुद्ध कार्रवाई हेतु उनके मूल विभाग को सूचित करने का निर्णय हुआ। अध्यक्ष श्रीमती राय ने जिला परिषद को आर्थिक रूप से सुदृढ़ के निर्मित सैरातों की निलामी हेतु अखबारों एवं सोशल मीडिया के माध्यम से काफी प्रचार-प्रसार कराया जिससे हमे एक करोड़ चौदह लाख अड़सठ हजार छः सौ पचास रुपये की प्राप्ति हुई तथा जिला परिषदीय बकायादारों आवंटियों पर सख्ती कर एक करोड़ एककीस लाख पचीस हजार दो सौ उन्तालीस रुपये की वसूली हुई जो एक बड़ी उपलब्धी है। कहा कि जिला परिषद के दुकान निदेश मुख्य कार्यपालक पदाधिकारी आवंटियों के यहां किराया बाकी है उन्हें शीघ्र जमा कराने तथा जिनका एकरारनामा नहीं हुआ



है उन्हें शीघ्र कार्यालय में सम्पर्क कर एकरारनामा कराने हेतु शक्त हस्तांतरित दिया गया साथ ही अगर बकायादार बकाया नहीं चुकाते है तथा एकरारनामा नहीं करते हैं तो उनके आवंटन को रद्द करने का निर्देश मुख्य कार्यपालक पदाधिकारी जिला परिषद को दिया गया।अध्यक्ष ने चिन्ता प्रकट करते हुए कहा कि जिले के विद्यालयों में बेंच-डेस्क के

आपूर्ति एवं विद्यालयों की मरम्मत, शौचालय, एवं चापाकल में हुई घोर अनियमितता तथा समग्र विद्यालय अनुदान में ली गई योजनाओं में बड़े पैमाने पर गड़बड़ी एवं सरकारी राशि के दुरुपयोग पर जांच टीम बनाकर परिषद से कराने का निर्देश मुख्य कार्यपालक पदाधिकारी को दिया गया। सदर अस्पताल की व्यवस्था, आंगनबाड़ी केन्द्रों का संचालन,

सही ढंग से नहीं होने के संबंध में तथा मनरेगा में हो रहे गड़बड़ी के विषय में भी चिन्ता प्रकट करते हुए जिलाधिकारी एवं विभाग को सूचित करने का निर्णय लिया गया साथ ही मनरेगा योजना का संचालन जिला परिषद से कराने का निर्देश मुख्य कार्यपालक पदाधिकारी को दिया गया। साथ ही किसानों को पटवन हेतु नहर विभाग के पदाधिकारियों

से कहा गया कि नहरों में आरंभ से अंत तक पानी पहुंचाने, पीएसईडी के अधिकारियों को बरसात से पूर्व चापाकलो की मरम्मत तथा आपदा विभाग के पदाधिकारियों को बाढ़ से पूर्व तैयारियों की जायजा लेकर व्यवस्था कराने के साथ ही ग्रामीण कार्य विभाग के पदधिकारियों को बरसात से पूर्व टुटे हुए सड़कों को तुरन्त ठीक कराने का निर्देश

दिया गया। वहीं सुरेश प्रसाद यादव के अपराधियों द्वारा निर्मम हत्या के दोषियों को जल्द गिरफ्तार करने, उनके स्वजनों को अनुग्रह अनुदान राशि देने, उनके परिवार में एक नौकरी देने का अनुरोध पुलिस अधीक्षक एवं जिलाधिकारी से किया गया तथा जनप्रतिनिधि के मांग पर उन्हें आर्मस का लाइसेंस देने का भी अनुरोध किया गया। श्रीमती राय के द्वारा बताया गया कि अपराधियों पर नियंत्रण हेतु जिले में कई जगह चेक पोस्ट का निर्माण जिला परिषद से कराया जा रहा है और अपराध नियंत्रण हेतु कोई भी आवश्यकता होगी तो जिला परिषद जिला प्रशासन की हर संभव सहयोग करेगी। इस बैठक में ज़िप उपाध्यक्ष गीता देवी, विधायक ई. राणा रंजित सिंह, सभी ज़िप सदस्य सहित उप विकास आयुक्त-सह- मुख्य कार्यपालक पदाधिकारी समीर सौरभ, अपर मुख्य कार्यपालक पदाधिकारी राजेन्द्र राम, जिला अभियंता, जिला परिषद एवं निदेशक जिला ग्रामीण विकास अधिकरण, सिविल सर्जन, विधुत, शिक्षा, पशुपालन, पथ निर्माण एवं ग्रामीण कार्य विभाग, रेंजर मोतिहारी, पीएचडी, अगनिशामक पदाधिकारी के साथ विभिन्न विभागों के पदाधिकार उपस्थित रहे।

जिला सड़क सुरक्षा समिति की बैठक आयोजित



बीएनएम। मोतिहारी

जिला परिवहन पदाधिकारी निवेदिता कुमारी की अध्यक्षता में शनिवार को जिला सड़क सुरक्षा समिति की बैठक की गयी। उक्त बैठक में निम्नलिखित निर्देश दिए गए जिसमें डीटीओ सुशी कुमारी ने कहा कि (१.) सड़क दुर्घटनाओं की समीक्षा के क्रम में सभी थानाध्यक्ष एवं संबंधित पदाधिकारियों को सड़क दुर्घटनाओं में कमी लाएं। (२.) हिट एंड रन सड़क दुर्घटनाओं में मुआवजा भुगतान की समीक्षा के क्रम में प्राप्त आवेदनों पर त्वरित गति से

कार्रवाई करने हेतु निर्देशित किया गया साथ ही हिट एंड रन सड़क दुर्घटनाओं में मृतकों के आश्रितों को जिला परिवहन कार्यालय में आवेदन दाखिल करने हेतु सूचित करने के लिए सभी थानाध्यक्ष/ओपी प्रभारी को बताया गया। (३.) गुड सेमेरिटन (अच्छे मददगार) को चिन्हित करते हुए प्रतिवेदन उपलब्ध कराने हेतु सभी थानाध्यक्ष/ओपी प्रभारी को कहा गया। (४.) यातायात नियमों का उल्लंघन करने वाले वाहन चालकों का चालक अनुज्ञप्ति निलंबन करने हेतु प्रस्ताव जिला परिवहन कार्यालय में उपलब्ध

कराने तथा सड़क दुर्घटनाओं की आईआरएडी/ई.डी.आर पोर्टल पर की गयी प्रविष्टि की समीक्षा करते हुए सभी थानाध्यक्ष/ओपी प्रभारी को शत प्रतिशत एवं पूर्ण प्रविष्टि करने हेतु निर्देश दी गई। (६.) परियोजना निदेशक एनएचएआई मोतिहारी एवं दरभंगा/कार्यपालक अभियंता पथ प्रमंडल मोतिहारी एवं ढाका/सभी कार्यपालक अभियंता ग्रामीण कार्य प्रमंडल को दुर्घटना प्रवण क्षेत्रों में मार्गों पर आवश्यक रोड साईनेज/रखल स्ट्रीप/स्पीड ब्रेकर इत्यादि लगाने हेतु निर्देश दिया गया।



स्टोन क्लिनिक

मोतिहारी

किडनी स्टोन इलाज की समस्त सुविधाएं

स्टोन क्लिनिक

मोतिहारी

A MULTI SPECIALITY HOSPITAL



डॉ. मनोज कुमार गुप्ता
MBBS, MS, FMAE Ex- SR, BSA Medical College
Delhi Ex- Asst. Prof. Govt. Medical College
यूरोलॉजिस्ट एण्ड लेप्रोस्कोपिक सर्जन



डॉ. महेन्द्र सिंह
MBBS, MS, MCH (Urology)
Ex- HOD Urology, IGIMS, Patna
सिनीयन यूरोलॉजिस्ट एण्ड एण्ड्रोलाजिस्ट



डॉ. हेमन्त कुमार
MBBS, MD, (Psychiatry) BHU, Varanashi
मनिक, मानसिक, नशा एवं सेक्स रोग विशेषज्ञ



डॉ. मीना
MBBS, DGO, DNB, (OBG), FMAS
स्त्री एवं प्रसूति रोग विशेषज्ञ

हमारी सुविधाएँ

- हृदयन से Gall Bladder Surgery, CBD सर्जरी
- दुर्घटन से बच्चेदान (TLH, LAVH) की सर्जरी
- Renal Stone, Ureteric Stone की सभी सर्जरी
- पेशाब सम्बन्धी सभी बीमारी का इलाज
- सभी स्त्री रोग सर्जरी एवं जेनरल सर्जरी की सुविधाएँ
- एडवांस सर्जरी में विश्वसनीयता / सारी सुविधाएँ
- सिस्टर एवं मानसिक रोगों का पूर्ण इलाज
- 24 घंटा नर्सेल डिवाइस / सिजेरियन की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी
बैंक रोड, राजेश्वरी पैलेस होटल के पूरब वाली गली में



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

भारत-नेपाल जिला स्तरीय सीमा समन्वय समिति की बैठक आयोजित

बीएनएम। रक्सौल

सीमा पार की चुनौतियों से निपटने के लिए आपसी सहयोग की एवं समन्वय के उद्देश्य से नेपाल के बीरगंज स्थित पर्सा आईसीपी के हाल में इंडो नेपाल वार्डर कॉर्डिनेशन कमिटी की उच्चस्तरीय बैठक का आयोजन किया गया। इस बैठक नेपाली सीमावर्ती जिले के पदाधिकारी एवं पूर्वी चम्पारण तथा पश्चिम चम्पारण जिला के वरीय पदाधिकारी सम्मिलित हुए। बैठक में सीमा सुरक्षा, जाली नोट, आर्म्स, ड्रग्स एण्ड नारकोटिक्स, लिंकर, तम्बाकू एवं अन्य अवैध वस्तुओं की तस्करि नियंत्रण, कॉस बोर्डर काईम कन्ट्रोल, मोस्ट वॉटेड अपराधियों के धर पकड़, विदेशी नागरिकों और सदिध लोगों की अवैध आवाजाही एवं अवांछित गतिविधि पर रोक तथा आपसी सूचनाओं के आदान-प्रदान और आपसी सहयोग संबंधित मुद्दों पर गहन विमर्श किया गया।

बैठक की संयुक्त अध्यक्षता पर्सा जिला के सीडीओ एवं जिलाधिकारी पूर्वी चम्पारण के द्वारा किया गया। बैठक के बाद संयुक्त रूप से दोनों जिलाधिकारी ने बताया कि वार्ता काफी सौहार्दपूर्ण और सकारात्मक माहौल में हुई है जिससे आने वाले समय



में क्रॉस बॉर्डर अवैध गतिविधियों पर रोक लगाने में काफी सहयोग मिलेगी। बैठक के प्रारंभ में जिलाधिकारी पूर्वी चंपारण सौरभ जोरवाल एवं जिलाधिकारी पश्चिमी चंपारण दिनेश कुमार सिंह के द्वारा लोकसभा आम चुनाव 2024 के अवसर पर नेपाल के तरफ

से प्राप्त सहयोग के लिए उपस्थित नेपाली सिस्टम मंडल का धन्यवाद किया गया। बैठक में पर्सा एवं बारा जिला के सीडीओ सहित नेपाली शिफ्टमण्डल के साथ पूर्वी चम्पारण के जिलाधिकारी, पुलिस अधीक्षक, पश्चिमी चंपारण के जिलाधिकारी, बगहा के

पुलिस अधीक्षक, नगर आयुक्त नगर निगम मोतिहारी, अपर समाहर्ता, सदर एसडीओ मोतिहारी, एसडीओ रक्सौल, डीएसपीओ रक्सौल, एसडीपीओ, डीएफओ, उत्पाद अधीक्षक पूर्वी चंपारण, एसएसबी कमांडेंट, सहित अन्य अधिकारी शामिल थे।

स्मार्ट मिटर से विद्युत चोरी के आरोप में आधा दर्जन लोगों पर एफआईआर



बीएनएम। रामगढ़वा

अगर आपके घर में स्मार्ट मीटर लगा है और आप सर्विस तार को काट कर विद्युत चोरी कर रहे हैं तो सावधान हो जाइए। आपको लाखों रुपया का जुर्माना देना पड़ सकता है। विद्युत कार्यपालक अभियंता के निर्देश पर रामगढ़वा प्रशाखा के कनीय विद्युत अभियंता ने मो गालिब ने पांच सदस्यीय टीम बनाकर अलग अलग गांव में छापेमारी करके छह लोगों पर पलनवा थाना में विद्युत चोरी का प्राथमिकी दर्ज कराया है। विद्युत छापेमारी टीम ने पखनहिया,

कोहबरवा, डेनीया टोला, खाप टोला, जैतापुर, कालिकापुर, पोखरिया, मुड़वा सहित एक दर्जन गांवों में छापेमारी किया। स्मार्ट मीटर उपभोक्ता सर्विस वायर से तार काटकर विद्युत चोरी कर रहे थे। वही पखनहिया में सीधे पोल से विद्युत चोरी कर राजस्व की हानी किया जा रहा था। सभी लोगों का विधुत आपूर्ति बंद करके पलनवा थाना में रामगढ़वा के कनीय विद्युत अभियंता मो गालिब ने प्राथमिकी दर्ज कराया है। विद्युत विभाग के इस करवाई से विद्युत चोरी करने वाले उपभोक्ताओं में हड़कम्प मच गया हैं। रक्सौल

अवर प्रमंडल के सहायक विद्युत अभियंता सुनील रंजन ने बताया की सभी उपभोक्ता अपने स्मार्ट मीटर के माध्यम से विद्युत का उपयोग करें। स्मार्ट मीटर से पहले सर्विस तार में कहीं से भी काटकर विधुत चोरी किए तो जुर्माना के साथ प्राथमिकी दर्ज कराई जाएगी। ये अभियान की शुरुआत हो चुकी है। अब लगातार छापेमारी अभियान चलेगा। छापेमारी टीम में कनीय विधुत अभियंता मो गालिब ने प्राथमिकी दर्ज कराया है। विद्युत विभाग के इस करवाई से विद्युत चोरी करने वाले उपभोक्ताओं में हड़कम्प मच गया हैं। रक्सौल

संक्षिप्त समाचार

क्लिनिक के बदले पूरे मकान सील करने के मामले में जांच टीम ने सौंपी रिपोर्ट

बीएनएम। तुरकौलिया। बैरिया बाजार स्थित डा. विनोद प्रसाद का हॉस्पिटल कुछ माह पहले सील हुआ था। जिसे लेकर मकान मालिक ने सिविल सर्जन को आवेदन दिया था। जहां उसने बताया था कि उसके मकान के एक कमरा को डा. विनोद प्रसाद को किराए पर दिया गया था। लेकिन जब कथित कारणों से चिकित्सक का क्लिनिक सीएस कार्यालय द्वारा सील किया गया। जहां पूरा मकान को ही सील कर दिया गया है। जबकि उक्त डाक्टर को किराए पर एक ही कमरा दिया गया था। इस मामले में सीएस मोतिहारी ने टीम गठित कर जांच करने को कहा था। वहीं जांच टीम में एससीएम मोतिहारी के साथ डीआईओ मोतिहारी तुरकौलिया जांच करने आए थे। जहां जांच रिपोर्ट सिविलसर्जन को सौंपने के बाद शनिवार को सीओ संतोष कुमार, इंस्पेक्टर सुरेश यादव, पीएचसी प्रभारी अर्जुन कुमार पुलिस बल के साथ पहुंच कर शील किया हुआ दरवाजा को खोला गया। वहीं अंदर डा. विनोद प्रसाद के चैम्बर को सील किया गया।

प्रोबेशन ऑफ ऑफेंडर्स एक्ट के लिए जन जागरूकता जरूरी जिला प्रोबेशन कार्यालय परिसर में कार्यशाला



बीएनएम। पूर्वी चंपारण। जिला प्रोबेशन कार्यालय परिसर में प्रोबेशन ऑफ ऑफेंडर्स एक्ट 1958 विषय पर एक दिवसीय कार्यशाला का आयोजन किया गया। उक्त अवसर पर कार्यालय प्रधान शंभू मंडल, प्रधान प्रोबेशन पदाधिकारी और सिकरहना के कार्यालय प्रधान, प्रतिभा कुमारी, प्रोबेशन पदाधिकारी, विजय कुमार राय, प्रोबेशन पदाधिकारी मौजूद थे। कार्यशाला की अध्यक्षता सचिव जिला विधिक सेवा प्राधिकार राजेश कुमार दुबे ने किया। इस अवसर पर न्यायिक दंडाधिकारी राजेश कुमार वर्णवाल और जिला अभियोजन पदाधिकारी, जिला जनसम्पर्क पदाधिकारी, अधीक्षक केन्द्रीय कारा सहित कई अधिकवक्ता भी शामिल हुए। इस मौके पर प्रोबेशन ऑफ ऑफेंडर्स एक्ट 1958 के विभिन्न प्रावधानों एवं बिहार प्रोबेशन नियमावली 1959 के प्रावधानों पर विस्तृत चर्चा की गई। प्रधान प्रोबेशन पदाधिकारी शंभू मंडल द्वारा प्रोबेशन ऑफ ऑफेंडर्स एक्ट 1958 के विविध प्रावधानों का लाभ अभियुक्त द्वारा कैसे लिया जाए, इस पर विस्तृत चर्चा की गई। बताया गया कि वर्तमान समय में काराओं में बढ़ रही समस्या को दूर करने में भी इस अधिनियम का उपयोग किया जा सकता है। सचिव, विधिक सेवा प्राधिकरण ने कहा कि इस एक्ट के लाभ के संबंध में जन जागरूकता की आवश्यकता है। लिहाजा कार्यशाला का आयोजन समय समय पर पंचायत स्तर भी किया जाना चाहिए। प्रतिभा कुमारी प्रोबेशन पदाधिकारी एवं विजय कुमार राय, प्रोबेशन पदाधिकारी द्वारा प्रोबेशन रिपोर्ट एवं उसकी महता पर चर्चा की गई। परिचर्चा का समापन प्रतिभा कुमारी प्रोबेशन पदाधिकारी सिकरहना द्वारा धन्यवाद ज्ञापन के साथ किया गया।



नगर निगम में त्याप्त भ्रष्टाचार एवं विकासात्मक कार्यों के क्रियान्वयन को लेकर जनक्रोश रैली



बीएनएम। सहरसा

नगर निगम के पूर्व महापौर प्रत्याशी सह युवा समाज सेवी जितेन्द्र कुमार सिंह उर्फ जितेन्द्र चौहान के नेतृत्व में भ्रष्टाचार मुक्त नगर निगम में सर्वांगीण विकास एवं आम जनो के हक अधिकार के लिये शनिवार को शांतिपूर्ण धरना प्रदर्शन कर जनआक्रोश रैली निकाली गई। एमएलटी कॉलेज मैदान से यह रैली निकाल कर शहर के पूरब बाजार, शंकर चौक,

डीबी रोड, थाना चौक, वीर कुंवर सिंह चौक, अम्बेडकर चौक, समाहरणालय होते हुए स्टेडियम के बगल में विशाल धरना-प्रदर्शन प्रदर्शन आयोजित हुई। धरना-प्रदर्शन को संबोधित करते हुए पूर्व महापौर प्रत्याशी जितेन्द्र चौहान ने कहा की सहरसा कांति की भूमि रही है। यहां की जनता सदियों से अपने हक व अधिकार की लड़ाई लड़ी है। नगर निगम के महान जनमानस ने पहली बार महापौर का निर्वाचन किया था। लेकिन महापौर और नगर

आयुक्त की आपसी गुटबाजी से विकास कार्य अवरुद्ध है। वहीं जो भी इक्के दूकके कार्य हो रहे हैं उसमें भ्रष्टाचार चरम सीमा पर है। जन भावनाओं और जन आकांक्षाओं को चकनाचूर किया जा रहा है जो बेहद दुर्भाग्यापूर्ण है। नगर की जनता त्राहिमाम कर रही है। शहर को स्वच्छ व सुन्दर बनाने के लिये दो-दो सफाई एजेंसी कार्यरत है और करोड़ों की उगाही की जा रही है। उसके बाबजूद भी नगर क्षेत्र की मौजूदा स्थिति नारकीय



है। मानसूत शुरू हो चुका है जलजमाव की समस्या से निपटने के लिये कोई ठोस या वैकल्पिक व्यवस्था नहीं किया जा रहा है। जनता के ऐसे दर्जनों सवाल का जबाब महापौर और नगर आयुक्त को देना होगा। आयोजित बैठक को संबोधित करते हुए दर्जनों वरिष्ठ नागरिकों ने कहा कि नगर निगम की महान जनमानस ने बड़ी उम्मीद व आशा के साथ पहली बार महापौर का निर्वाचन किया। लेकिन निजी स्वार्थ व अहंकार में चूर महापौर

महोदया निगम के पास प्रयाप्त बजट रहने के बाबजूद भी सहरसा के विकास से खिलवाड़ कर रही है। वहीं जनता के टैक्स के पैसे का आपस में बंदर बांट किया जा रहा है। लेकिन नगर की जनता अपने लोकतांत्रिक व संविधानिक अधिकार के तहत सड़क से निगम तक मजबूती से संघर्ष करेगी। रैली में पहुंचे लोगों ने कहा कि जनहित की इस ऐतिहासिक संघर्ष में नगर निगम की जनता जितेन्द्र चौहान के साथ मजबूती से खड़ी है। शनिवार को हजारों नगर

वासियों के साथ जनआक्रोश रैली कर 11 सूत्री मांग का ज्ञापन पत्र जिलाधिकारी को दिया गया। इस मौके पर जिला पार्षद विनीत कुमार सिंह, पूर्व वार्ड पार्षद रेशमा शर्मा, मिथिलेश झा, साजन शर्मा, कर्मलाल यादव, अभिषेक मुन्ना, विपिन पंजियार, सुभाष गांधी, संगम सिंह, राजवीर सिंह, उषेंद्र शाह, सुमन कामत, रामचंद्र यादव, नरेंद्र सिंह, मो कलाम सहित बड़ी संख्या में शहरवासी मौजूद थे।

बैठक में नये कानून के बारे में लोगों को दी गई जानकारी



बीएनएम। केसरिया

थाना परिसर में शनिवार को क्षेत्र के जनप्रतिनिधियों, सामाजिक कार्यकर्ताओं एवं प्रबुद्धजनों के साथ आवश्यक बैठक आयोजित की गई। इस दौरान एक जुलाई से लागू होने वाले तीन नये अपराधिक कानून के बारे में लोगों को जानकारी दी गई। अध्यक्षता करते हुए थानाध्यक्ष उदय कुमार ने इस नये कानून की मुख्य बातों से लोगों को अवगत कराया। उन्होंने बताया कि पीड़ित को एफआईआर की एक प्रति मुहैया करायी जाएगी। संबंधित चिकित्सक को एक सप्ताह के अंदर जख्म प्रतिवेदन देना होगा। 90 दिनों के अंदर एफआईआर के जांच की प्रगति की सूचना पीड़ित को देना है। उन्होंने बताया कि अब ई-समन, ई-नोटिस, ई-ट्रायल आदि के माध्यम

से मामले को तेजी से निष्पादित किया जाएगा। थानाध्यक्ष ने इन नये कानून के बारे में अन्य जानकारी साझा किया। बैठक में एसआई रामशरण पासवान के अलावा पूर्व नप मुख्य पाण्डे रजनीश कुमार पाठक, जदयू नेता वसोली अहमद खान, देवालाल यादव, अजीत कुमार सहनी, सीपीआई नेता नेजाम खान, सरपंच अरुण यादव, चतुर् सिंह, संजय किशोर तिवारी, चंद्रशेखर सिंह, विश्वराज सिंह समेत अन्य मौजूद थे। उल्लेखनीय है कि नये कानून में अब भारतीय दंड संहिता 1860 की जगह भारतीय न्याय संहिता 2023, दंड प्रक्रिया संहिता 1973 की जगह भारतीय नागरिक सुरक्षा संहिता 2023 व भारतीय साक्ष्य अधिनियम 1872 की जगह भारतीय साक्ष्य अधिनियम 2023 लेगा। इस कानून में दंड की जगह न्याय पर विशेष बल दिया गया है।

CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND
LEARN
COMPUTER
WITH USTally
Prime

ADCA

DCA

CCC

ADVANCE
EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309

RAKESH KUMAR

bdscomputer.in

संपादकीय

राष्ट्रपति के अभिभाषण का सार

भारत के संसदीय लोकतंत्र में राष्ट्रपति के अभिभाषण की परंपरा वर्षों पुरानी है। संस्थानिक प्रावधानों के मुताबिक, लोक सभा के प्रत्येक आम चुनाव के बाद, पहले सत्र में सदस्यों के शपथ ग्रहण करने और सदन का अध्यक्ष निर्वाचित होने के बाद राष्ट्रपति दोनों सदनों की संयुक्त बैठक को संबोधित करता है। यह अभिभाषण सरकार का नीति वक्तव्य होता है। इसमें सरकार की नीतियों और कामकाज का उल्लेख रहता है, इसलिए सरकार के द्वारा ही इसके मसौदे को तैयार किया जाता है। परंपरा तो यह रही है कि इस सबसे गरिमापूर्ण औपचारिक कार्यवाही के दौरान विपक्ष शांतिपूर्ण ढंग से इसे सुनता है।

अभिभाषण के बाद जब सदन में धन्यवाद प्रस्ताव पर चर्चा होती है तो विपक्षी सांसदों को अपनी आपत्तियों और असहमतियों को दर्ज कराने का अवसर मिलता है लेकिन देखा जा रहा है कि कुछ वर्षों से राष्ट्रपति के अभिभाषण के दौरान विपक्षी दलों के सांसद सदन में शोरगुल करते हैं और हंगामा बरपाते हैं। अठारहवीं लोक सभा में जब राष्ट्रपति द्रौपदी मुर्मू ने दोनों सदनों को संबोधित करते हुए मोदी सरकार के पिछले दस वर्षों के कामकाज और उपलब्धियों का जिक्र किया तो विपक्षी दलों के सांसदों ने सदन में शोरगुल मचाया शुरू कर दिया। राष्ट्रपति को निवेदन करना पड़ा कि वे शांतिपूर्ण ढंग से उनके अभिभाषण को सुनें। राष्ट्रपति मुर्मू ने इस समय के सबसे ज्वलंत राष्ट्रीय मुद्दे के रूप में पेपर लीक की घटनाओं का उल्लेख किया। उन्होंने कहा कि सरकार ने पेपर लीक की घटनाओं को बहुत गंभीरता से लिया है और इसे रोकने के लिए कड़े उपाय कर रही है। जाहिर है कि पेपर लीक का मामला सीधे-सीधे देश के छात्र-छात्राओं के भविष्य के साथ जुड़ा हुआ है। निश्चित रूप से सरकार को ऐसे सख्त कदम उठाने चाहिए कि भविष्य में इस तरह की घटनाओं की पुनरावृत्ति न हो। राष्ट्रपति ने युवाओं की बात को आगे बढ़ाते हुए जब यह कहना शुरू किया कि सरकार की कोशिश है कि देश के युवाओं को अपनी प्रतिभा को प्रदर्शित करने का अवसर मिले तो उनके इरादा भर कहने पर विपक्ष के सदस्यों ने सदन के अंदर हंगामा करना शुरू कर दिया। उन्होंने पच्चीस जून, 1975 को देश की जनता पर आपातकाल थोपे जाने की घटना को संविधान और लोकतंत्र पर बड़ा हमला बताया। उन्होंने यह भी कहा कि ऐसी असंवैधानिक ताकतों पर देश ने विजय हासिल की क्योंकि भारत के मूल्यों में गणतंत्र की ही परंपराएं हैं।

धर्मांतरण के मामले में अपनी गिरहबान में झांकेँ

भारत में धर्मांतरण विरोधी कानूनों, नफरत फैलाने वाले भाषणों और धार्मिक अल्पसंख्यक समुदाय के लोगों के घरों और प्रार्थना स्थलों को ध्वस्त करने के मामलों में चिंताजनक वृद्धि हुई है। अंतर्राष्ट्रीय धार्मिक स्वतंत्रता पर विदेश विभाग की वार्षिक रिपोर्ट पेश करने हुए अमेरिकी के विदेश मंत्री एंटीनी ब्लिंकन ने ये बातें कहीं। उन्होंने दुनिया भर में लोगों की धार्मिक आजादी की रक्षा के लिए काफी जद्दोजहद करने की भी बात उठाई। रिपोर्ट में कहा गया है कि भारत के 28 में से 10 राज्यों में धर्मांतरण पर प्रतिबंध लगाने वाले कानून हैं, जिनमें से कुछ राज्य विवाह के उद्देश्य से जबरन धर्मांतरण के खिलाफ दंड भी लगाते हैं। इसमें दुनिया के तकरीबन दो सौ देशों की धार्मिक स्थिति का आकलन किया गया है।

हालांकि भारत इसे पहले से ही खारिज करता रहा है और इसे प्रकाशित करने वाले आयोग को पक्षपाती बताता है। सिखों, ईसाइयों, यहूदियों, मुसलमानों, दलितों और आदिवासियों के खिलाफ हिंसा से निपटने में मोदी सरकार की नाकामी की बात कर रही है यह रिपोर्ट। इसमें 2023 में गैर-सरकारी संगठनों ने ईसाइयों के खिलाफ हिंसा की 687 घटनाओं का जिक्र भी किया गया है। जम्मू-कश्मीर से अनुच्छेद 370 हटाने, मणिपुर हिंसा, ईसाइयों पर हमले, चर्च में तोड़-फोड़ और धर्मांतरण कानून के तहत हिरासत में रखे लोगों की चर्चा भी है। चीन, ईरान, रूस, सऊदी अरब, अफगानिस्तान, तुर्कमेनिस्तान और बर्मा के साथ भारत का नाम रखे जाने पर सरकार द्वारा जताई गई आपत्ति उचित है। कहना गलत नहीं है कि मोदी सरकार अपनी हिन्दुत्ववादी विचारधारा के चलते बहुसंख्यकों को प्रभावित करने में सफल है। इसलिए हर साल अमेरिका को इस पर पुनः विचार करने की बात करके की बात कर रस्मादायगी कर लेती है, जबकि सरकार को अंतरराष्ट्रीय पटल पर अपनी छवि सुधारने के प्रयास करने चाहिए। संविधान कहता है कि भारत धर्मनिरपेक्ष राज्य है और धार्मिक आजादी मौलिक अधिकार है। इसलिए सभी धर्मावलंबियों की सुरक्षा का दायित्व सरकार का है। वहीं अमेरिका में अंतों को लेकर जो पक्षपात होते हैं, उनकी अनदेखी नहीं की जा सकती। दूसरों पर उंगली उठते हुए, खुद की तरफ मुड़ी उंगलियां भी देखनी होंगी।

बांग्लादेश की प्रधानमंत्री शेख हसीना ने 21 एवं 22 जून की दो दिवसीय भारत यात्रा की। उनकी इस यात्रा का मकसद दोनों देशों के बीच पहले से ही बने घनिष्ठ संबंधों को और आगे बढ़ाना था। भारत में नई सरकार के गठन के बाद यह किसी विदेशी नेता की पहली द्विपक्षीय राजकीय यात्रा थी। प्रधानमंत्री हसीना की इसी माह में यह दूसरी भारत यात्रा थी। इससे पहले वे प्रधानमंत्री मोदी के शपथ ग्रहण समारोह में शामिल होने के लिए भारत आई थीं। इसके बाद जुलाई महीने में चीन की यात्रा पर जाएंगी। चीन की यात्रा पर जाने से पहले उनका दो बार भारत आना दर्शाता है कि चीन यात्रा से उनके भारतीय संबंधों को कोई खतरा नहीं है। इधर भारत सरकार भी बांग्लादेश से अपने मधुर संबंधों को आगे जारी रखना चाहती है।

बांग्लादेश और भारत के प्रधानमंत्रियों ने 22 जून को बैठक करके व्यापक वार्ता की। इस वार्ता में नये क्षेत्रों में आपसी सहयोग बढ़ाने के लिए भविष्य की योजना पर सहमति जताई और समुद्री क्षेत्र सहित अनेक मुख्य क्षेत्रों में संबंधों को बढ़ावा देने के लिए तकरीबन 10 समझौतों पर हस्ताक्षर किए गए। दोनों पक्षों द्वारा हस्ताक्षरित प्रमुख समझौतों में डिजिटल, हरित और रक्षा क्षेत्रों में बढ़ावा देने के समझौते शामिल हैं। इनमें बांग्लादेश के रेगियॉनों के लिए ई-वीजा प्रमुख हैं। उल्लेखनीय है कि बड़ी संख्या में बांग्लादेश के लोग इलाज कराने के लिए भारत आते हैं। वहां से भारत आने वाले ऐसे लोग 30 प्रतिशत के करीब हैं। ई-वीजा मिलने से ऐसे लोगों को परेशानियों का सामना नहीं करना पड़ेगा।

प्रधानमंत्री मोदी ने कहा कि हमने नये क्षेत्रों में सहयोग के लिए भविष्योन्मुखी विजन तैयार किया है, जिसमें हरित साझेदारी, डिजिटल साझेदारी, अंतरिक्ष एवं ब्लू इकॉनमी जैसे विभिन्न क्षेत्रों में भारत-बांग्लादेश की बनी सहमति

वैश्विक स्तर पर विभिन्न देशों की भिन्न-भिन्न क्षेत्रों में रेटिंग तय करने की दृष्टि से वित्तीय एवं वित्तीय संस्थानों द्वारा सूचकांक तैयार किए जाते हैं। हाल के समय में इन विदेशी संस्थानों द्वारा जारी किए गए कई सूचकांकों में भारत की स्थिति को संभवतः जान बूझकर गलत दर्शाया गया है। इन सूचकांकों में पाकिस्तान, अफगानिस्तान एवं अफ्रीका के गरीब देशों की स्थिति को भारत से बेहतर बताया गया है। उदाहरण के लिए हाल में पश्चिमी देशों द्वारा जारी किए गए तीन सूचकांकों की स्थिति देखिए।

सबसे पहले उदार (लिबरल) लोकतंत्र सूचकांक में भारत की रैंकिंग को 104 बताया गया है। इसी प्रकार, आनंद (हैरीनेस) सूचकांक में भी भारत का स्थान 126वां बताया गया है जबकि पाकिस्तान को 108वां स्थान मिला है, जहां अत्यधिक मुद्रास्फीति के चलते वहां के नागरिक अत्यधिक त्रस्त हैं। एक अन्य प्रेस की स्वतंत्रता नामक सूचकांक में भारत को 161वां स्थान मिला है जबकि इस सूचकांक में कुल मिलाकर 180 देशों को शामिल किया गया और अफगानिस्तान को 152वां स्थान दिया गया है अर्थात् इन सबके अनुसार, अफगानिस्तान में प्रेस की स्वतंत्रता भारत की तुलना में अच्छी पाई गई है। पश्चिमी देशों में स्थित इन संस्थानों द्वारा इस प्रकार के सूचकांक तैयार करके पूरे विश्व को प्रभित किए जाने का प्रयास हो रहा है। इसी प्रकार, भारत में हाल में संपन्न हुए लोक सभा चुनाव पर भी पश्चिमी देशों ने कई प्रकार के



से दोनों देशों के नवयुवकों को काफी लाभ मिलेगा। दोनों देशों की 'मैत्री उपग्रह' भारत-बांग्लादेश संबंधों को नई ऊंचाइयां प्रदान करेगी। उन्होंने कहा कि हम अपनी वरीयता में डिजिटल और ऊर्जा कनेक्टिविटी पर फोकस रखेंगे। हमने पिछले 10 वर्षों में कार्य करते हुए 1965 से पहले की कनेक्टिविटी को बहाल कर दिया है। इससे दोनों देशों की अर्थव्यवस्था गतिशील होगी। उन्होंने दोहराया, 'मैं बंगबंधु के सिद्ध, स्मृद्ध और प्रगतिशील बांग्लादेश के विजन को सकारात्मक रूप प्रदान करने के लिए प्रतिबद्ध हूँ।' इन समझौतों में दूसरा समझौता बांग्लादेश के रंगपुर में भारत का नया सहायक उच्चायोग क्षेत्र। बांग्लादेश के उत्तर-पश्चिम क्षेत्र के लोगों के लिए रंगपुर में सहायक उच्चायोग खोलने का निर्णय लिया गया है। ढाका और कोलकाता के बीच नई रेल सेवा चालू की जाएगी। इसी तरह, चटगांव और कोलकाता के बीच नई बस सेवा चालू हो जाएगी। पांचवां समझौता मैद-दरसाना और हल्दीबाड़ी-चिलाहाटी के बीच दलगांव तक मालगाड़ी सेवाओं की शुरुआत किए जाने का है। इसके अलावा, अनुदान सहायता के तहत सिराजगंज में अंतर्देशीय कंटेनर डिपो का निर्माण किया जाएगा। भारतीय ग्रीड के माध्यम से नेपाल से बांग्लादेश को 40 मेगावाट

बिजली के निर्यात की शुरुआत की जाएगी। 1996 की गंगा जल संधि के नवीनीकरण के लिए भी एक समिति बनाई जाएगी। रक्षा संबंधों को मजबूत बनाने के उद्देश्य से प्रधानमंत्री मोदी और शेख हसीना के बीच चर्चा हुई। इसमें दोनों देशों ने लंबी अवधि के हितों को ध्यान में रख कर रक्षा सहयोग की एक नीति बनाने का निर्णय लिया है। उल्लेखनीय है कि भारत-बांग्लादेश के बीच सैनिक और रक्षा सहयोग की गति अभी तक काफी धीमी रही है, लेकिन अब किए गए नये समझौते के बाद से भारत जो सहयोग करेगा उससे बांग्लादेश की आर्मी काफी अत्यधिक बननेगी। बांग्लादेश की रक्षा जरूरतों के मुताबिक रक्षा उपकरणों का उत्पादन शुरू होगा। यह कार्य इस प्रकार का होगा कि बांग्लादेश की रक्षा और यौद्धिक क्षमता काफी बढ़ सके। अभी तक भारत ने इस तरह का रक्षा समझौता किसी पड़ोसी देश के साथ नहीं किया है। प्रधानमंत्री मोदी और शेख हसीना ने आतंकवाद, कट्टरवाद और सीमा पर शांतिपूर्णबंधन अपनी सहभागिता को मजबूत करने का भी निर्णय लिया है।

इसके अतिरिक्त, दोनों देशों के मध्य हिन्द महासागर क्षेत्र के लिए समान दृष्टिकोण अपनाए जाने की बात निश्चित हुई। दोनों प्रधानमंत्रियों की मुलाकात में भारत ने बांग्लादेश की पुरानी मांग मान

ली और बांग्लादेश को भूतान तथा नेपाल के साथ भारतीय रेलवे के जरिए कारोबार करने की स्वीकृति प्रदान कर दी। इस स्वीकृति से बांग्लादेश को निर्यात बढ़ाने का बेहतर अवसर प्राप्त होगा। इस कदम से उत्साहित दोनों देश शीघ्र ही एक विशेष समझौता भी करने वाले हैं। अब दोनों देशों का प्रयास है कि भूतान, नेपाल और बांग्लादेश के बीच एक साझा बाजार तैयार किया जा सके। यदि इस कार्य में सफलता मिल गई तो भविष्य में इस बाजार में अन्य पड़ोसी देशों जैसे श्रीलंका, म्यांमार आदि को शामिल किया जा सकेगा। इसलिए दोनों देश रेल, सड़क, हवाई मार्ग और समुद्री मार्ग के जरिए आवागमन और माल ढुलाई के लिए कनेक्टिविटी को और ज्यादा मजबूत बनाएंगे। प्रधानमंत्री मोदी और शेख हसीना के बीच बैठक में इस बात की भी सहमति बनी कि तिस्ता नदी जल प्रबंधन पर वार्ता के लिए भारत की एक तकनीकी टीम ढाका का दौरा करेगी। टीम तिस्ता नदी की गाद को साफ करने तथा नदी को पुराने स्वरूप में लौटाने के लिए एक रोडमैप तैयार करेगी। बांग्लादेश में तिस्ता नदी के संरक्षण पर बातचीत के लिए एक भारतीय दल भेजने का निर्णय इसलिए महत्वपूर्ण है क्योंकि भारत की आपत्तियों के बावजूद एक अरब अमेरिकी डॉलर की इस परियोजना पर चीन की नजर थी। यह मुद्दा भारत के लिए अत्यंत संवेदनशील है क्योंकि चीन की कंपनियों को ठेका मिलने का मतलब है कि उन्हें तिस्ता नदी से संबंधित सारा डाटा हासिल हो जाएगा। इसलिए भारत का प्रयास था कि चीन का इसमें प्रवेश न हो। इस आपस के बाद अपने देश पहुंच कर शेख हसीना ने कहा कि उनकी भारत यात्रा सार्थक रही। निश्चित है कि उपर्युक्त समझौतों के बाद भारत तथा बांग्लादेश के आपसी संबंध और अधिक मधुरता की ओर बढ़ेंगे।

-डॉ. लक्ष्मी शंकर यादव



आज का पंचांग

30 जून को आपाद कृष्ण
पक्ष की नवमी तिथि और
रविवार का दिन है। नवमी
तिथि रविवार दोपहर 12
बजेकर 20 मिनट तक रहेगी।
30 जून को पूरा दिन पूरी रात
सर्वार्थसिद्धि योग रहेगा।



आज का राशिफल



मेघ : पारिवारिक दायित्व का भार बढ़ सकता है। अपने सगे संबंधियों के साथ तालमेल बनाकर रखें। विवाद की संभावना हो सकती है। वाणी पर संयम रखें। जो कुछ भी बोलें सोच-विचार कर बोले। जब तक कार्य पूरा न हो जाए तब तक उसकी चर्चा न करें। कार्य क्षेत्र में कार्य का भार बढ़ सकता है।

वृषभ : समय आपके लिए अनुकूल रहेगा.

उच्च पद प्रतिष्ठित लोगों के प्रति संपर्क स्थापित होंगे। साहस एवं पराक्रम में वृद्धि होगी। सकारात्मक सोच को बनाए रखें। अपने मन को इधर-उधर न भटकने दें। संतान पक्ष से सहयोग मिलेगा। व्यापारिक क्षेत्र में नए सहयोगी बनेंगे।

मिथुन : राजनीति में विरोधियों पर भारी पड़ेंगे। कोर्ट कचहरी के मामले में निर्णय आपके पक्ष में आएगा। किसी व्यापारिक यात्रा पर जा सकते हैं। नाना पक्ष से शुभ समाचार व वस्त्र प्राप्त होंगे। उपहार मिलेंगे। व्यापार में नए सहयोगी लाभकारी सिद्ध होंगे। किसी महत्वपूर्ण कार्य की बाधा दूर होगी।

कर्क : आपका दिन आपके लिए सकारात्मक रहेगा। पहले से सोचे समझे कार्य में सफलता मिलेगी। आप समाज में अपना स्थान बनाने में सफल होंगे। लंबी दूरी की यात्रा पर जाने के संयोग बनेंगे। सभी रुकें हुए कार्य पूर्ण होंगे। कार्य क्षेत्र में उन्नति एवं नौकरी में पदोन्नति होने की संभावना बन रही है।

सिंह : कोई शुभ समाचार मिलेगा। सगे संबंधियों, इष्ट मित्रों के सहयोग से कार्य की मुश्किलें कम होगी। समाज में उसके पद प्रतिष्ठित व्यक्तियों के साथ संपर्क बढ़ेंगे। अपने ऊपर विश्वास रखें। कार्य व्यवसाय के क्षेत्र से जुड़े हुए व्यक्तियों को व्यापार में लाभ उन्नति के योग बनेंगे।

कन्या : आपके लिए सामान्य लाभ
उन्नतिकारक दिन रहेगा। सफलता के संकेत
प्राप्त होंगे। कोई नया कार्य प्रारंभ कर सकते
हैं। सगे संबंधियों, इष्ट मित्रों की ओर से
सहयोग प्राप्त होने के योग बनेंगे। कार्य क्षेत्र में
परिचयन देखने को मिलेगा। आपके कार्यशाला
से लोग प्रभावित होंगे।

तुला : महत्वपूर्ण कार्यों में संघर्ष रहेगा। विरोध पक्ष आपको नीचे दिखाने की कोशिश कर सकते हैं। इस संबंध में विशेष सावधानी बरतें। कार्य क्षेत्र में परीक्षण के बावजूद उस अनुपात में फल प्राप्त नहीं होगा। सहयोगी जनों से मतभेद हो सकते हैं। किसी के बदकावे में न आएं। पहले से सोचे समझे कार्य में सफलता प्राप्त होने की संभावना रहेगी।

वृश्चिक : दिन आपके लिए मिश्रित फल युक्त रहेगा, अधिक परिश्रम से सफलता मिलेगी। विरोधी पक्ष आपकी कमजोरी का लाभ उठाने का प्रयास करेंगे, अपनी भावनाओं को सकारात्मक दिशा प्रदान करें, व्यावसायिक समस्याओं के प्रति अधिक जागरूक रहने का आवश्यकता रहेगी।

धनु : परिवार में कठोर वाणी का प्रयोग करने से बचे. अन्यथा वर्ध कलश उत्पन्न हो सकता है. कोई बाहरी व्यक्ति आपके परिवार में फूट डालने की कुचुष्टा करेगा. लेकिन आप अपनी सुख बुद्धि से अपने परिवार की एकता को बरकरार रखने में सफल होंगे. कार्य क्षेत्र में आपकी मधुर वाणी एवं सरल व्यवहार से आपकी उच्च अधिकारी आपसे प्रभावित होंगे.

मकर : दिन उतार चढ़ाव युक्त रहेगा। बनते बनते कार्य में व्यवधान आएंगे। परिस्थितियाँ कुछ अनुकूल होने लगेंगे। अपनी भावनाओं को सही दिशा प्रदान करें। सगे संबंधियों के साथ आपसी मतभेद उभर सकते हैं। धार्मिक कृतियों में अभिरुचि बढ़ेगी। कार्य क्षेत्र में भाग दौड़ अत्यधिक बनी रहेगी।

कुंभ : कार्य क्षेत्र में मन वांछित सफलता मिलेगी. किसी विशिष्ट व्यक्ति का मार्गदर्शन एवं सानिध्य प्राप्त होगा. बेरोजगारों को रोजगार मिलेगा. किसी व्यापारिक सहयोगी के कारण आपका व्यापार गति पकड़ेगा. पितृ से सहयोग एवं सानिध्य मिलेगा.

मीन : व्यापार में परिश्रम के अनुपात में आमदनी कम होगी. महत्वपूर्ण कार्यों में विघ्न बाधाओं का सामना करना पड़ेगा. मित्रों से भेंट होगी. बौद्धिक कार्यों में लोगों को धन लाभ होगा. बहुराष्ट्रीय कंपनियों में कार्यरत लोगों को उनकी मधुर वाणी एवं सरल व्यवहार के लिए अनेक सहयोगियों से सराहना एवं सम्मान मिलेगा.





रोमांचक करियर चुनना चाहते हैं, तो चुने फायर एंड सेफ्टी मैनेजमेंट का क्षेत्र

गर्मियों में आग लगने की घटनाएं बढ़ जाती हैं। इसके अलावा, मानवीय भूलों से भी ऐसी घटनाएं बढ़े हादसे के रूप में सामने आती हैं। ऐसी घटनाओं से होने वाली क्षति को कम करने और राहत पहुंचाने में फायर एंड सेफ्टी मैनेजमेंट के एक्सपर्ट काफी मददगार होते हैं। अगर आप सोशल सर्विस से जुड़े किसी रोमांचक करियर को चुनना चाहते हैं, तो यह क्षेत्र आपके लिए बेहतर हो सकता है।

फायर एंड सेफ्टी मैनेजमेंट में ट्रेड मैनपावर की मांग न सिर्फ सरकारी विभागों में, बल्कि निजी क्षेत्र में भी बढ़ रही है। गर्मियों में आग लगने की घटनाएं बढ़ जाती हैं। इसके अलावा, मानवीय भूलों से भी ऐसी घटनाएं बढ़े हादसे के रूप में सामने आती हैं। ऐसी घटनाओं से होने वाली क्षति को कम करने और राहत पहुंचाने में फायर एंड सेफ्टी मैनेजमेंट के एक्सपर्ट काफी मददगार होते हैं। अगर आप सोशल सर्विस से जुड़े किसी रोमांचक करियर को चुनना चाहते हैं, तो यह क्षेत्र आपके लिए बेहतर हो सकता है। फायर एंड सेफ्टी मैनेजमेंट में ट्रेड मैनपावर की मांग न सिर्फ सरकारी विभागों में, बल्कि निजी क्षेत्र में भी बढ़ रही है।

जरूरत मैनपावर की

देश भर में फायर सर्विसेज में मैनपावर की कमी है। नेशनल डिजास्टर रिस्पॉन्स फोर्स एंड सिविल डिफेंस (एनडीआरएफ एंड सीडी) की एक रिपोर्ट के अनुसार, देश में सबसे ज्यादा कमी 96.28 प्रतिशत फायरमैन की शॉर्टेज है। शहरों की फायर सर्विसेज में भी कमी 78 प्रतिशत मैनपावर की कमी है। फायर स्टेशंस की भी कमी कमी 72 प्रतिशत तक है। खुद केंद्रीय गृह मंत्रालय के अनुसार, देश में आबादी के लिहाज से कमी 8,500 फायर स्टेशन चाहिए, जबकि इनकी संख्या अभी सिर्फ 2,900 के आसपास है। यही कारण है कि आने वाले वर्षों में सिर्फ प्राइवेट ही नहीं, सरकारी फायर विभागों में भी जॉब के ढेर सारे अवसर पैदा होंगे।

जॉब के अवसर

फायर एंड सेफ्टी मैनेजमेंट के जानकारों की जरूरत सिर्फ देश में ही नहीं, विदेश में भी बहुत है, खास तौर पर तेल उत्पादक खाड़ी देशों में। गंगा इंस्टीट्यूट ऑफ मैनेजमेंट टेक्नोलॉजी के डॉ अमन अग्रवाल के अनुसार, फायर एंड सेफ्टी के प्रोफेशनल्स मैनुफैक्चरिंग कंपनीज, वैदी इंजीनियरिंग इंडस्ट्री, रिफाइनरीज, पेट्रोकेमिकल्स कंपनीज, प्लास्टिक कंपनीज, फर्टिलाइजर फैक्टरीज, टेक्सटाइल मिल्स, एलपीजी/ एलएनजी बॉटलिंग प्लांट्स, एयरपोर्ट्स, पोर्ट्स, पावर प्लांट्स, केमिकल कंपनीज, कंस्ट्रक्शन सेक्टर जैसे क्षेत्रों में जॉब पा सकते हैं। ट्रेड युवा सेफ्टी इंजीनियर, सेफ्टी ऑफिसर, सेफ्टी सुपरवाइजर, सेफ्टी इंस्पेक्टर, सेफ्टी ऑडिटर, फायर प्रोटेक्शन डिजाइन इंजीनियर, फायर प्रोटेक्शन एस्टिमेशन इंजीनियर, फायर अलार्म टेक्निशियन जैसे पदों पर करियर बना सकते हैं। फायर स्टेशंस में आप फायरमैन, स्टेशन ऑफिसर या चीफ फायर ऑफिसर आदि बन सकते हैं।

कोर्स व कॉलिफिकेशन

दिल्ली कॉलेज ऑफ फायर सेफ्टी इंजीनियरिंग के डायरेक्टर जेड एस लाकरा के अनुसार, देश के कई संस्थानों में फायर एंड सेफ्टी मैनेजमेंट से जुड़े डिग्री, डिप्लोमा, पीजी डिप्लोमा या सर्टिफिकेट कोर्सेज संचालित हो रहे हैं। 10वीं पास युवा सर्टिफिकेट कोर्स के जरिए इस फील्ड में प्रवेश कर सकते हैं। अगर आप किसी भी स्ट्रीम से 12वीं पास हैं, तो अंडरग्रेजुएट या डिप्लोमा कोर्स करके फायर ऑफिसर बन सकते हैं। आजकल तमाम संस्थान फायर इंजीनियरिंग में भी कोर्स ऑफर कर रहे हैं।

खुद का व्यवसाय भी

फायर सर्विस, दिल्ली के डायरेक्टर डॉ जीसी मिश्रा बताते हैं, अभी तक लोग सिर्फ नागपुर फायर सेफ्टी इंस्टीट्यूट ही ही पढ़ाई करके इस फील्ड में आते रहे हैं मगर अब अन्य स्थानों पर भी प्रशिक्षण की सुविधा है। चुनौतियों को पसंद करने वाले युवा फायर सर्विसेज से जुड़ सकते हैं। सरकारी व निजी दोनों क्षेत्रों में अवसर हैं। बिल्डिंग फायर मटेरियल इंस्टॉलेशन, फायर सेफ्टी ऑडिटर के रूप में खुद का व्यवसाय भी कर सकते हैं।



नौसेना भारतीय सशस्त्र बलों की समुद्री शाखा है, जो समुद्र की सुरक्षा पर केंद्रित है। अगर आप एक एडवेंचर से भरी लाइफ जीना चाहते हैं और देश की सेवा करना चाहते हैं, तो भारतीय नौसेना में भर्ती हो जाइए। इस आर्टिकल में हमने नौसेना में भर्ती होने के कई विकल्पों के बारे में जानकारी दी है।

भारतीय नौसेना देश की समुद्री सीमाओं की सुरक्षा करती है। इसके साथ ही यह अन्य देशों के साथ अंतरराष्ट्रीय संबंध बनाने का भी काम करती है। यह एक सुरक्षित समुद्री वातावरण बनाने के लिए शिक्षा, इंजीनियरिंग, इलेक्ट्रिकल, चिकित्सा जैसे कई डोमेन में कैरियर के विभिन्न अवसर प्रदान करती है। यदि आप भी नौसेना में नौकरी पाना चाहते हैं, तो आपके पास बहुत सारे अवसर हैं। आप अपनी शिक्षा और इंटरैस्ट के हिसाब से इनमें से एक चुन सकते हैं। इस आर्टिकल में, हम आपको कुछ ऑप्शन के बारे में बता रहे हैं।

भारतीय नौसेना अग्निवीर

अग्निवीर के रूप में आप एक हार्ड-टेक ऑर्गेनाइजेशन का हिस्सा बनेंगे। आपको एयरक्राफ्ट कैरियर, गाइडेड मिसाइल डिस्ट्रॉयर, फिगेट्स और अत्यधिक तकनीकी और आकर्षक पनडुब्बियों और विमानों जैसे शक्तिशाली, आधुनिक जहाजों में सेवा करने को मिलेगा। अग्निवीर उम्मीदवारों की आयु साढ़े 17 वर्ष से 21 वर्ष के बीच होनी चाहिए। नौसेना में अग्निवीर बनने के लिए आपको गणित और फिजिक्स के साथ 12वीं में कम से कम 50% मार्क्स के साथ पास होना चाहिए। इसके लिए 12वीं का एग्जाम दे रहे अभ्यर्थी भी आवेदन कर सकेंगे।

नेशनल डिफेंस एकेडमी परीक्षा

इस भर्ती को UPSC के साथ मिलकर आयोजित किया जाता है। उम्मीदवारों की आयु 16.5 से 19.5 वर्ष के बीच होनी चाहिए। उम्मीदवारों ने किसी मान्यता प्राप्त बोर्ड या विश्वविद्यालय से 12वीं की शिक्षा पूरी की हो। इसमें UPSC द्वारा एक लिखित परीक्षा का आयोजन होता है। उसमें पास होने वाले छात्र आगे इंटरव्यू के लिए जाते हैं। इसके बाद भारतीय नौसेना द्वारा एक मेडिकल परीक्षण

भारतीय नौसेना में कैसे बनाएं करियर?

करने के बाद UPSC एक अंतिम मेरिट लिस्ट बनाती है। NDA नौसेना के लिए IHQ MoD (सेना)/ADG (भर्ती) नियुक्ति करती है और नौसेना अकादमी के लिए IHQ MoD/DMPR द्वारा नियुक्ति की जाती है।

कंबाइंड डिफेंस सर्विस एग्जामिनेशन

कंबाइंड डिफेंस सर्विस एग्जामिनेशन (CDS) परीक्षा भारतीय सेना, नौसेना और वायु सेना के अधिकारियों की भर्ती के लिए यूनियन पब्लिक सर्विस कमिशन द्वारा आयोजित एक राष्ट्रीय स्तर की रक्षा प्रवेश परीक्षा है। इसमें अर्जेंट करने के लिए आपकी उम्र 20-24 साल होनी चाहिए। उम्मीदवारों के पास किसी मान्यता प्राप्त यूनिवर्सिटी से इंजीनियरिंग की डिग्री होनी चाहिए। CDS में एक लिखित परीक्षा होती है जिसका आयोजन UPSC करता है। उसके बाद स्क्रूइंटरव्यू होता है। भारतीय नौसेना (केवल नौसेना उम्मीदवारों के लिए) द्वारा मेडिकल परीक्षण किया जाता है। इसके बाद CDS एक अंतिम मेरिट लिस्ट बनाती है और सिलेक्ट हुए उम्मीदवारों को नौसेना में शामिल किया जाता है।

NCC एट्री

CDSE विज्ञापन के साथ ही नेवल विंग सीनियर डिप्टीजीन में NCC 'C' सर्टिफिकेट धारकों के लिए जॉय्स निकलती हैं। NCC सर्टिफिकेट के साथ उम्मीदवारों के पास बी.ई./बी.टेक की डिग्री होनी चाहिए। इसके लिए कोई लिखित परीक्षा आयोजित नहीं की जाती है। पात्र उम्मीदवारों को अपना आवेदन डीजीएनसीसी के माध्यम से सीधे IHQ MoD (N)/DMPR को भेजना होता है। इसके बाद उम्मीदवारों को इंटरव्यू पास करना होता है। स्क्रूमें सफल हुए उम्मीदवार मेडिकल टेस्ट देते हैं। फिट पाए जाने पर ऑल इंडिया मेरिट के आधार पर भारतीय नौसेना में शामिल होते हैं। अंडरग्रेजुएट लेवल एंट्री के लिए परमानेंट कमीशन, डायरेक्ट एंट्री, 10+2 (बी.टेक)

अंडरग्रेजुएट लेवल एंट्री के लिए परमानेंट कमीशन, डायरेक्ट एंट्री, 10+2 (बी.टेक) इसमें PCM में 70% मार्क्स के साथ 12वीं पास करने वाले छात्र अर्जेंट कर सकते हैं। इसके साथ ही 10वीं या 12वीं कक्षा में उनके अंग्रेजी में 50% मार्क्स आए हों। 10+2 (बी.टेक) में प्रवेश के लिए आवेदन करने के लिए जेईई (मेन्स) की रैंक भी अनिवार्य है। उम्मीदवारों को ऑल इंडिया रैंक के आधार पर स्क्रूके लिए शॉर्टलिस्ट किया जाता है। स्क्रू के बाद योग्य उम्मीदवारों की मेरिट लिस्ट तैयार की जाती है। लिस्ट में उनके नंबर के आधार पर योग्यता के क्रम में उम्मीदवारों को नियुक्त किया जाता है।

इंडियन नेवी एंट्रेंस टेस्ट /नॉर्मलाइजेशन

इंडियन नेवी एंट्रेंस टेस्ट (INET) IHQ MoD (नौसेना)/DMPR के अंतर्गत होने वाली एक ऑफिसर एंट्री है। यह परमानेंट कमिशन और शॉर्ट सर्विस कमिशन दोनों के लिए होती है। INET का आयोजन एक वर्ष में दो बार होता है। INET (ऑफिसर) एक कंप्यूटर आधारित लिखित परीक्षा है। इसमें चार खंड होते हैं और उम्मीदवार को सभी चार खंडों में मिनिमम 40% अंक लाने होते हैं। INET रैंक कम प्रेफरेंस के आधार पर उम्मीदवारों को शॉर्टलिस्ट किया जाता है। शॉर्टलिस्ट किए गए उम्मीदवार इंटरव्यू में भाग लेते हैं। INET (50% वेटेज) और SSB (50% वेटेज) दोनों के मार्क्स के आधार पर मेरिट सूची बनाई जाती है और वे नौसेना में शामिल होते हैं।



असफलता के बाद इस तरह बना सकते हैं राहें आसान

इन दिनों नकारात्मक वजहों से बनने वाली ये सुर्खियां विद्यार्थियों से लेकर अभिभावकों और शिक्षकों हर किसी को गंभीर चिंतन के लिए विवश कर रही हैं। विद्यार्थी जिस तरह पढ़ाई और परिणाम में बेहतर प्रदर्शन न कर पाने के कारण आत्महत्या कर रहे हैं, वह हर किसी को मर्महत करने वाला है। इस तरह की घटनाओं के पीछे कई सवाल हैं, जिनका समाधान खोजना बेहद जरूरी लगता है। आखिर क्या कारण है कि इंजीनियर या डॉक्टर बनने की तैयारी में लगे ये विद्यार्थी अचानक आत्मघाती कदम उठा बैठते हैं? क्यों वे असमर्थ ही अपने सनहरे सपनों का गला घोट देते हैं?

सपने पूरे करने का दबाव

ऐसी घटनाओं के पीछे जो सबसे बड़ा कारण नजर आता है, वह है माता-पिता की अपनी संतान से अत्यधिक अपेक्षाएं। दरअसल, बच्चे के बड़े होने के साथ-साथ पैरेंट्स के सपने भी पलने और बढ़े होने लगते हैं। कई बार माता-पिता के अपने सपने अधूरे होते हैं, जिन्हें वे अपनी संतान के जरिए पूरा करने की कोशिश करते हैं। इसके अलावा, वे अपने मित्रों, रिश्तेदारों, पास-पड़ोस, शहर या गांव के सफल लोगों से भी प्रभावित होकर अपनी संतान को उनके जैसा बनाना चाहते हैं। विद्यार्थियों का इंजीनियरिंग या मेडिकल की पढ़ाई की ओर भागना भी इसी बात का सूचक है। ज्यादातर माता-पिता को यही लगता है कि इंजीनियर या डॉक्टर बनकर ही उनका बच्चा सफल करियर की ओर कदम बढ़ा सकता है। इस सपने को पूरा करने के लिए वे अपने बच्चे की रुचि/पसंद को अनदेखा कर देते हैं और उस पर दबाव डालते हैं कि वह उनकी पसंद के अनुसार ही करियर की राह पर चले इससे विद्यार्थियों पर दबाव बढ़ जाता है।

उत्साह में कमी तो नहीं

हो सकता है कि आप इंजीनियरिंग या मेडिकल के लिए बिल्कुल फिट हों और उसमें आपका मन भी लग रहा हो लेकिन अगर ऐसा नहीं है, तो आप अपने भविष्य के साथ खिलवाड़ कर रहे हैं। अगर आपने अपनी इच्छानुसार भी कोई फील्ड चुन ली है और उसमें एडमिशन ले लिया है मगर आप खुद को अनमना महसूस कर रहे हैं, किसी काम को ठीक से नहीं कर पा रहे हैं तो आपने उससाह की कमी पा रहे हैं, तो इसका मतलब यह है कि आप जिस राह पर चल रहे हैं, उसमें आपको कोई परेशानी है। ऐसे में आपको बेहचक अपने माता-पिता से बात कर लेनी चाहिए।

खुली हैं तरक्की की राहें

आज के समय में सिर्फ इंजीनियर या डॉक्टर बनना ही कामयाबी नहीं है। अब दर्जनों ऐसे क्षेत्र सामने आ गए हैं, जिनमें पहचान, पैसा और प्रसिद्धि पाई जा सकती है। यह बात विद्यार्थियों को समझनी ही होगी और अपने अभिभावकों को समझानी भी होगी। विद्यार्थी अगर अपनी पसंद के क्षेत्र में आगे बढ़े, तो ही उसका भविष्य सुखद बन सकता है।

पैरेंट्स को करें राजी

आपमें से बहुत-से विद्यार्थियों ने इस साल 12वीं की परीक्षा दी होगी। अगर आप अपनी पसंद को समझते हैं, तो अपनी पसंद से अपने माता-पिता को अवगत कराएं। उन्हें कनविंस करें। हो सकता है कि पैरेंट्स आपको कम समझदार या परिपक्व समझकर आपको बातों को तवज्जो न दें, लेकिन अगर आपको अच्छी तरह पता है कि आप किस फील्ड में जोरदार प्रदर्शन कर सकेंगे, तो इस बारे में डांट या नाराजगी की परवाह किए बिना पैरेंट्स के सामने अपनी बात रखने का प्रयास करें।

पीजीडीएम इन फाइनैंस क्यों है आपके लिए सही विकल्प?



प्रबंधन और कंसल्टेंसी के पारंपरिक फील्ड्स से बाहर निकलने की इच्छा रखने वाले कई छात्रों के लिए पीजीडीएम या पोस्ट ग्रेजुएट डिप्लोमा इन मैनेजमेंट (फाइनैंस) एक महत्वपूर्ण विकल्प हो सकता है। दुनियां दिन प्रतिदिन तरक्की कर रही है, जिससे वैश्विक अर्थव्यवस्थाएं आपस में ज्यादा जुड़ती जा रही हैं। इसलिए अच्छी तरह से प्रशिक्षित वित्तीय सलाहकारों और प्रोफेशनल्स की मांग लगातार बढ़ रही है।

अगर आपकी रुचि वित्तीय प्रबंधन, वित्तीय विश्लेषण या वित्त से जुड़े अन्य फील्ड में है तो आपके लिए पीजीडीएम इन फाइनैंस बेहतर विकल्प हो सकता है। पीजीडीएम कोर्स को फाइनैंस सेक्टर की तमाम फील्ड के हिसाब से तैयार किया गया है।

ऐसे में फाइनैंस क्षेत्र एक फायदेमंद और गतिशील कैरियर हो सकता है।

कई क्षेत्रों में मौके पीजीडीएम इन फाइनैंस न केवल वित्तीय मुद्दों से निपटने

का स्किल देता है, बल्कि छात्रों को विभिन्न इंडस्ट्री के मुद्दों को समझने के लिए जरूरी ज्ञान भी देता है। ऐसे में आपके लिए फाइनैंस पीजीडीएम उपयोगी साबित हो सकता है।

नेटवर्किंग और वैश्विक अवसर

पीजीडीएम इन फाइनैंस छात्रों को राष्ट्रीय और अंतराष्ट्रीय दोनों स्तरों पर उद्योग के पेशवरों, अन्य पीजीडीएम फाइनैंस छात्रों, गुरुओं और प्रोफेसरों के साथ सीखने और बातचीत करने का अवसर देता है। विश्वविद्यालय के कार्यक्रमों, अतिथि व्याख्यानों, कार्यशालाओं और व्यावहारिक अनुभव के माध्यम से, पीजीडीएम

इन फाइनैंस छात्रों को नेटवर्किंग के अवसर प्रदान करता है। साथ ही पीजीडीएम इन फाइनैंस ग्लोबल स्तर पर भी नौकरी के कई मौके प्रदान करता है।

इंडस्ट्री के अनुसार

पीजीडीएम इन फाइनैंस कार्यक्रम इंडस्ट्री के तौर-तरीकों के अनुसार बनाया गया है। इससे छात्रों को उद्योग के विशेषज्ञों और प्रोफेशनल्स के साथ बातचीत करने का अनूठा अवसर मिलता है, साथ ही उन्हें उद्योग से जुड़ा अत्याधुनिक और नवीनतम ज्ञान भी मिलता है। नवीनतम रुझानों और विकासों का अध्ययन करने से छात्रों को अपने करियर की शुरुआत में ही बढ़त मिलती है। पीजीडीएम इन फाइनैंस उन लोगों

के लिए आदर्श है जो पहले से ही वित्तीय क्षेत्र में रुचि रखते हैं और जिनमें इस प्रतिस्पर्धी उद्योग के लिए योग्यता है। फाइनैंस पीजीडीएम वित्तीय बाजारों, विश्लेषण और रणनीतियों के एकीकृत पाठ्यक्रम को एक साथ जोड़ता है।

कैरियर में ग्रोथ

पीजीडीएम इन फाइनैंस आपको स्किल प्रदान करता है और युवा पेशवरों को अपने कैरियर में आगे बढ़ने के लिए प्रशस्त बनाता है। वे चाहे कहीं भी अपना डिप्लोमा इस्तेमाल करें, उन्हें आकर्षक कैरियर के रास्ते जरूर मिलेंगे।

कवलूजन

पीजीडीएम इन फाइनैंस अपने छात्रों के लिए प्रतिस्पर्धी नौकरी बाजारों में सफल होने और वित्तीय ज्ञान और जानकारी से लैस व्यक्तिगत जीवन में भी सफल होने के द्वार खोलता है। वित्तीय सेक्टर में मदद में रुचि रखने वालों को यह कई अन्य मौके भी प्रदान करता है।

जसप्रीत बुमराह ने की रोहित शर्मा की तारीफ, कहा- उनके नेतृत्व में खेलकर खुश काफी हूं

नई दिल्ली। भारतीय के स्टार तेज गेंदबाज जसप्रीत बुमराह ने कप्तान रोहित शर्मा की तारीफ करते हुए कहा कि वह उनके नेतृत्व में खेलकर खुश हैं। मौजूदा टी20 विश्व कप 2024 में रोहित शर्मा इस समय टूर्नामेंट में तीसरे सबसे ज्यादा रन बनाने वाले खिलाड़ी हैं। उन्होंने सात मैचों में 155.97 की स्ट्राइक रेट से 248 रन बनाए। आईसीसी के आधिकारिक इंस्टाग्राम अकाउंट पर शेयर किए गए एक वीडियो में बुमराह ने कहा कि भारतीय कप्तान ने अपने खिलाड़ियों को काफी आजादी दी। बुमराह ने कहा, "रोहित शर्मा बिल्कुल शांतदायक रहे हैं। यहां तक कि पिछले विश्व कप में भी, आप जानते हैं कि वह सक्रिय रहे हैं, वह अपने खिलाड़ियों को काफी आजादी देते हैं, वह खिलाड़ियों को खुद को अभिव्यक्त करने देते हैं। जब उन्हें सही समय लगता है, तो वह मैच के दौरान अपना अनुभव साझा करते हैं। तो हां, वह वास्तव में बहुत अच्छा लगता है और मैं उनके नेतृत्व में



खेलकर बहुत खुश हूं और समूह का आत्मविश्वास भी बहुत ऊंचा है।" इससे पहले, इंग्लैंड के पूर्व कप्तान नासिर हुसैन ने कहा कि वह भारतीय कप्तान को उनकी बल्लेबाजी और



नेतृत्व क्षमता के लिए बहुत लंबे समय से पसंद करते हैं। पूर्व क्रिकेटर ने कहा कि रोहित शर्मा 'मखमली' दस्ताने में लोहे की मुड़ी की तरह हैं। नासिर ने कहा, "मैं रोहित का बहुत

लंबे समय से प्रशंसक रहा हूं, एक बल्लेबाज के तौर पर, एक कप्तान के तौर पर और एक व्यक्ति के तौर पर। उनका प्रभाव बहुत शांत करने वाला है। जबकि आपके पास अन्य

कप्तान थे, शायद विराट की तरह, जो अपने दिल की बात खुलकर कहते थे और वे अविश्वसनीय रूप से भावुक थे। रोहित मखमली दस्ताने में लोहे की मुड़ी की तरह हैं। आप रोहित के साथ खिलवाड़ नहीं कर सकते, लेकिन वह एक बड़े भाई की तरह हैं जो आपके चारों ओर अपनी बांह डालकर आपका ख्याल रखेंगे।" दक्षिण अफ्रीका और भारत दोनों ने ही टूर्नामेंट में अलग-अलग प्रदर्शन किया है। रोहित शर्मा की अगुआई वाली टीम ने टूर्नामेंट में जिन भी टीमों का सामना किया है, उन सभी पर दबदबा बनाया है, जिसमें ऑस्ट्रेलिया, पाकिस्तान और इंग्लैंड जैसी दिग्गज टीमों शामिल हैं। जबकि प्रोटेस्टाज कई मौकों पर हारते-हारते बचे हैं। बांग्लादेश और नेपाल ने ग्रुप स्टेज में उन्हें कड़ी टक्कर दी। सह-मेजबान वेस्टइंडीज के खिलाफ सुपर 8 के अपने अंतिम गेम में, उन्होंने 123 के संशोधित लक्ष्य का पीछा करते हुए लगभग अपना बाहर होना तय कर लिया था।

हॉकी इंडिया ने राष्ट्रीय महिला कोचिंग शिविर के लिए 33 सदस्यीय कोर संभावित टीम घोषित की

बेंगलुरु। हॉकी इंडिया ने शनिवार को 33 सदस्यीय भारतीय महिला हॉकी टीम की घोषणा की, जो 1 जुलाई से 31 अगस्त तक साई बेंगलुरु में राष्ट्रीय महिला कोचिंग शिविर में प्रशिक्षण के लिए वापस आएगी। भारतीय महिला हॉकी टीम लंदन और एंटवर्प में अपने एफआईएच हॉकी प्रो लीग 2023/24 सीजन के समापन के बाद एक छोटे ब्रेक पर चली गई थी। कप्तान सलीमा टेटे और उप कप्तान नवनीत कौर के नेतृत्व में भारतीय महिला हॉकी टीम के मुख्य कोच हर्देंद्र सिंह के मार्गदर्शन में टीम ने एफआईएच प्रो लीग में अर्जेंटीना, बेल्जियम, जर्मनी और ग्रेट ब्रिटेन को कड़ी चुनौती दी। मुख्य कोच हर्देंद्र सिंह ने भारतीय महिला हॉकी टीम की प्रगति पर कहा, "हमने हाल ही में प्रो लीग के यूरोप चरण के लिए एंटवर्प और लंदन की यात्रा की, और हालांकि परिणाम हमारे पक्ष में नहीं थे, लेकिन हमने एक टीम के रूप में बहुत कुछ सीखा। कई मौकों पर, हम आगे चल रहे थे, और हमने बराबरी का प्रयास करते



हुए लगातार गोल करने की कोशिश की। पुनर्निर्माण के शुरुआती चरणों में ये अच्छे संकेत हैं, और मुझे यकीन है कि भारतीय महिला हॉकी टीम भविष्य में एक ताकत होगी।" **33 सदस्यीय भारतीय महिला हॉकी टीम-** **गोलकीपर:** सविता, बिचू देवी खारीबाम, बंसरी सोलंकी, माधुरी किंडो **डिफेंडर:** निक्की प्रधान, उदिता, इशिका चौधरी, मोनिका, रोपनी कुमारी, महिमा चौधरी,

ज्योति छत्री, प्रीति। **मिडफील्डर:** सलीमा टेटे, मरीना लालरामंगकी, वैष्णवी विट्टल फाल्के, नेहा, ज्योति, एडुला ज्योति, बलजीत कौर, मनोषा चहान, अश्वता अबासी ठेकाले, अजमीना कुजूर। **फॉरवर्ड:** सुनिलिता टोपो, मुमताज खान, लालरमसियामी, संगीता कुमारी, दीपिका, शर्मिला देवी, नवनीत कौर, दीपिका सोरंग, प्रीति दुबे, चंदना कटारिया, रुतुजा दादासो पिसल।

कोपा अमेरिका 2024: ब्राजील ने जीत के साथ वापसी की, पैराग्वे को बाहर किया

लास वेगास। विनिसियस जूनियर ने पहले हाफ में दो गोल करके ब्राजील को शुक्रवार रात पैराग्वे पर 4-1 से जीत दिलाई और कोपा अमेरिका में ग्रुप डी से आगे बढ़ने की स्थिति में पहुंचा दिया। विनिसियस के अलावा साविन्हो ने ब्राजील के लिए पहले हाफ में गोल किया और लुकास पाक्वेटा ने दूसरे हाफ में पेनल्टी किक पर गोल किया। पैराग्वे के लिए उमर एल्वेरेटे ने एकमात्र गोल किया। मैच में पांच पीले कार्ड और एक रेड कार्ड के साथ कई तनावपूर्ण क्षण आए। 81वें मिनट में एंड्रेस क्युबास को रेड कार्ड देकर लिए बाहर दिया गया, जिससे पैराग्वे को मैच का आखिरी हिस्सा 10 खिलाड़ियों से खेलना पड़ा। ब्राजील के वेंडेल, जूनियर और पाक्वेटा तथा पैराग्वे के फेबियन बालबुएना और हर्नेस्टो कैब्लेरो को येलो कार्ड दिए गए। चार अंकों के साथ, ब्राजील ग्रुप लीडर कोलंबिया से दो अंक पीछे



है, जिसने शुक्रवार को कोस्टा रिका को 3-0 से हराया था। मंगलवार को कोलंबिया के खिलाफ ब्राजील की जीत या बराबरी से नॉकआउट चरण में ग्रुप के दो स्थानों में से एक सुनिश्चित हो जाएगा। पैराग्वे के खिलाफ मैच में ब्राजील ने अच्छी शुरुआत की। साविन्हो (43') और विनिसियस जूनियर ने (35', 45')

मध्यंतर से पहले दो गोल कर ब्राजील को 3-0 से आगे कर दिया। हालांकि, दूसरे हाफ के आरंभ में ओमार एल्वेरेटे ने लिए पैराग्वे के गोल करके स्कोर 3-1 कर दिया। मैच के 65वें मिनट में लुकास पाक्वेटा ने पेनल्टी किक पर गोल कर ब्राजील को 4-1 से आगे कर दिया और अंत में यही स्कोर निर्णायक साबित हुआ।

पंजाब एफसी ने पानागियोटिस डिलम्पेरिस को अपना मुख्य कोच नियुक्त किया

मोहाली। पंजाब एफसी (पीएफसी) ने आगामी आईएसएल 2024-25 सीजन के लिए पानागियोटिस डिलम्पेरिस को मुख्य कोच नियुक्त किया है। कॉस्टांटीनोस कटारस उनके साथ सहायक कोच और पापाइआनू इयोनिस स्ट्रेंथ और कंडीशनिंग कोच के रूप में शामिल होंगे। पीएफसी में शामिल होने से पहले, डिलम्पेरिस ने पिछले सीजन में ए. ई. एर्मियोनिडा एफसी के मुख्य कोच के रूप में काम किया था। उनके 15 साल के व्यापक कोचिंग करियर में इराकलिस लारिंसास एफसी, रोचेस्टर एनवाई एफसी, पैनेसेराइकोस एफसी, और अन्य उल्लेखनीय टीमों में काम करना शामिल है। अपने कोचिंग कार्यकाल



से पहले, डिलम्पेरिस का 17 साल का खेल करियर गोलकीपर के रूप

में था, जिसमें उन्होंने इराकलिस एफसी और एगोटिकोस एस्टेरस जैसे क्लबों के साथ-साथ कई अन्य क्लबों का प्रतिनिधित्व किया। खेल और कोचिंग करियर दोनों में उनका समृद्ध अनुभव आगामी सीजन में पीएफसी का नेतृत्व करने में महत्वपूर्ण भूमिका निभाएगा। सहायक कोच कटारस ने अपने 20 साल से ज्यादा के कोचिंग करियर में ग्रीस के कई क्लबों को कोचिंग दी है। दूसरी ओर, पापाइआनू टीम को मजबूत बनाने के लिए स्ट्रेंथ और कंडीशनिंग कोच के तौर पर 10 साल से ज्यादा का अनुभव लेकर आए हैं। अपने नए काम के बारे में डिलम्पेरिस ने कहा कि वह पंजाब एफसी के साथ भारत में एक नई यात्रा शुरू करने के लिए

वाकाई उत्साहित हैं। एक विज्ञप्ति के अनुसार डिलम्पेरिस ने कहा, "यह एक बड़ी चुनौती है और मैं टीम को उसके लक्ष्य हासिल करने में मदद करने के लिए उत्सुक हूँ। मैं क्लब के विज्ञान से पूरी तरह सहमत हूँ और नए देश में नया सीजन शुरू करने के लिए बेताब हूँ।" पंजाब एफसी के फुटबॉल निदेशक निकोलाओस टोपोलियाटिस ने कहा कि वे क्लब के मुख्य कोच के तौर पर डिलम्पेरिस का स्वागत करते हुए खुश हैं। उन्होंने कहा, "हमें टीम को तीनों टूर्नामेंटों के लिए प्रतिस्पर्धा करने और हमारे युवा खिलाड़ियों को उनकी अधिकतम क्षमता हासिल करने में मदद करने की उनकी क्षमताओं पर पूरा भरोसा है।"

व्यापार

जानिए, कैसे भारतीय रुपया को सबसे अस्थिर मुद्राओं से सबसे स्थिर मुद्राओं में शुमार किया जाने लगा

नई दिल्ली। भारतीय मुद्रा रुपया एक दशक पहले तक एशिया की सबसे अस्थिर मुद्राओं में शुमार किया जाता था। लेकिन, अब रुपया को सबसे स्थिर मुद्राओं में शुमार किया जाने लगा है, जो एक उल्लेखनीय उपलब्धि है। ये भारत की मजबूत आर्थिक वृद्धि, प्रभावी नीतिगत सुधार और विदेशी मुद्रा भंडार के रणनीतिक प्रबंधन को दर्शाता है। आर्थिक मामलों के जानकारों का मानना है कि 2010 के दशक की शुरुआत में भारत में महंगाई आसमान छू रही थी, महंगाई दर बढ़कर करीब 10 फीसदी के उच्च स्तर पर पहुंच गई थी। वैश्विक वित्तीय संकट के बीच सरकार द्वारा भारी-भरकम खर्च से स्थिति ज्यादा बदतर हो गई थी। लेकिन वर्ष 2014 में प्रधानमंत्री नरेंद्र मोदी के देश की



सत्ता संभालने के बाद अब तक भारत में आर्थिक विकास पहले से काफी बेहतर हुई है। इसके साथ ही भारत ने कई अन्य देशों को पछाड़कर दुनिया की 5वीं सबसे बड़ी अर्थव्यवस्था बन गया है, जो अब तीसरी बड़ी अर्थव्यवस्था बनने की ओर

अग्रसर है। केंद्र में लगातार तीसरी बार सत्ता में आई नरेंद्र मोदी की अगुवाई वाली सरकार द्वारा सुनिश्चित की गई राजनीतिक स्थिरता ने भी विदेशी निवेशकों को आकर्षित किया है। केंद्र सरकार द्वारा आरबीआई को महंगाई को लक्ष्य तय करने का काम सौंपने

और बजट घाटे को कम करने सहित देश में आर्थिक सुधारों को निरंतर लागू करने से भारतीय अर्थव्यवस्था काफी मजबूत हो गई है। पिछले वित्त वर्ष 2023-24 में देश की अर्थव्यवस्था 8 फीसदी की दर से बढ़ी है। वहीं, चालू वित्त वर्ष 2024-25 में आरबीआई ने सकल घरेलू उत्पाद जीडीपी वृद्धि दर 7.2 फीसदी रहने का अनुमान जताया है, जबकि फिच सहित कई रेटिंग एजेंसियों ने आर्थिक वृद्धि दर 6.8 फीसदी से 7.2 फीसदी रहने का अनुमान जताया है। **देश का विदेशी मुद्रा भंडार रिपोर्ट उच्चतम स्तर पर-** भारत का विदेशी मुद्रा भंडार दुनिया के अन्य देशों के मुकाबले सबसे बड़े विदेशी मुद्रा भंडारों में शामिल है। आरबीआई रणनीतिक तरीका अपनाते हुए रुपये के

मजबूत होने पर डॉलर खरीदता रहा है और रुपये के कमजोर होने पर इसे बेचता रहा है। इस उपाय से रुपये के मूल्य में व्यापक उतार-चढ़ाव को सुचारु करने में मदद मिलती है, जिससे इसकी स्थिरता में काफी योगदान मिलता है। देश का विदेशी मुद्रा भंडार 21 जून को समाप्त हफ्ते में 81.6 करोड़ डॉलर से बढ़कर 653.71 अरब डॉलर पर पहुंच गया है, जबकि 7 जून, 2024 को समाप्त हफ्ते में यह 655.82 अरब डॉलर के सर्वकालिक उच्चतम स्तर पर था। **रुपये के अंतरराष्ट्रीय उपयोग को बढ़ावा दे रहा भारत-** भारत अपनी मुद्रा रुपये को मजबूत बनाने के लिए अंतरराष्ट्रीय उपयोग, विशेषकर व्यापार बढ़ाने की दिशा में काम

कर रहा है। रुपये की वैश्विक उपस्थिति बढ़ाने से इसके मूल्य में और स्थिरता आ सकती है। इसके अलावा, भारतीय रिजर्व बैंक (आरबीआई) भविष्य के प्रवाह को बेहतर ढंग से प्रबंधित करने के उद्देश्य से विदेशी मुद्रा बाजार में हस्तक्षेप के लिए अपने उपकरणों को उन्नत कर रहा है। हालांकि, अंतरबैंक विदेशी मुद्रा विनिमय बाजार में रुपया शुक्रवार को डॉलर के मुकाबले सात पैसे मजबूत होकर 83.38 (अस्थायी) प्रति डॉलर पर बंद हुआ। विदेशी संस्थागत निवेशकों के ताजा निवेश के बीच रुपये में तेजी रही है। इस तरह भारतीय रुपया का एशिया की सबसे अस्थिर मुद्राओं की बजाय सबसे स्थिर मुद्राओं में शामिल हो जाना एक उल्लेखनीय उपलब्धि है।

बीएसए ला रही अपनी नई बाइक गोल्ड स्टार 650



नई दिल्ली। बीएसए कंपनी भारत में अपनी नई बाइक गोल्ड स्टार 650 लेकर आ रही है। ब्रिटिश दो पहिया वाहन निर्माता कंपनी इस बाइक को आगामी 15 अगस्त को लॉन्च करेगी। यह रॉयल इनफील्ड की बाइक्स को टक्कर देगी। बीएसए गोल्ड स्टार 650 में 652सीसी, लिक्विड-कूल्ड, सिंगल-सिलेंडर, डीओएचसी, 4-वाल्व इंजन के साथ ट्विन स्पाईक प्लग मिलेगा, जो 45बीएचपी की पावर और 55एनएम का पीक टॉर्क जेनरेट करता है। इसे 5-स्पीड गियरबॉक्स के साथ स्लिप और असिस्ट क्लच से जोड़ा जाएगा।

इस बाइक में गोल हेडलैंप, क्लासिक टियर ड्रॉप आकार का फ्यूल टैंक, फ्लैट सीट डिजाइन और एर्गोस्ट के साथ रेट्रो डिजाइन मिलेगा। इसके हेडलैंप, इंस्ट्रुमेंट कंसोल, रियरव्यू मिरर, फ्यूल टैंक, इंजन और एर्गोस्ट पर क्रोम एक्सेंट देखा जा सकता है। ब्रेकिंग के लिए ड्यूल-चैनल एबीएस और ब्रेम्बो 2-पिस्टन और सिंगल-पिस्टन फ्लोटिंग कैलिपर्स के साथ आगे-पीछे डिस्क ब्रेक होंगे। कंपनी की ओर से जानकारी दी गई है कि यह बाइक क्लासिक लीजेंड बाइक होगी। बीएसए गोल्ड स्टार 650 की कीमत 3 लाख आस-पास रह सकती है।

सरकार की एयरलाइंस को चेतावनी, कहा- न बढ़ाएं किराया

नई दिल्ली। बारिश की वजह से इंदिरा गांधी इंटरनेशनल एयरपोर्ट के टर्मिनल-1 पर हुए बड़े हादसे के बाद सिविल एविएशन मिनिस्ट्री ने एयरलाइंस कंपनियों को ये सुनिश्चित करने को कहा है कि दिल्ली से उड़ान भरने या यहां आने वाले उड़ानों के हवाई किरायों में कोई असामान्य बढ़ोतरी ना हो। एयरपोर्ट के टी-1 पर इंडिगो और स्पाइसजेट की घरेलू फ्लाइट्स का संचालन होता है। टी-1 के बंद होने के कारण कई फ्लाइट्स रद्द कर दी गई हैं और परिवालन को अस्थायी रूप से टी-2 और टी-3 पर स्थानांतरित कर दिया गया है। मंत्रालय ने सोशल मीडिया प्लेटफॉर्म एक्स पर लिखा कि विमानन कंपनियों को सलाह दी गई है कि एयरपोर्ट पर हुए इस हादसे के चलते उड़ानों के रद्द करने या रीशेड्यूल करने पर यात्रियों से कोई जुर्माना नहीं वसूला जाएगा। मंत्रालय ने कहा कि दिल्ली के इंदिरा गांधी इंटरनेशनल एयरपोर्ट के टर्मिनल-1 पर हुई दुर्घायापूर्ण घटना के बाद सभी विमानन कंपनियों



को सलाह दी जाती है कि वे दिल्ली से आने-जाने वाली फ्लाइट्स के किराए में किसी भी असामान्य वृद्धि पर नजर रखें और इस संबंध में आवश्यक कार्रवाई करें। कैसिल की गई फ्लाइट्स के रिफंड की निगरानी करने या यात्रियों के लिए वैकल्पिक यात्रा रूट टिकट प्रदान करने के लिए एक वॉर रूम स्थापित किया जाएगा। सभी रिफंड की प्रक्रिया 7 दिन के भीतर शुरू हो जाएगी।

अगले हफ्ते दो IPO ओपन होंगे

मुंबई। शेयर मार्केट में लिस्टिंग के लिए अगले हफ्ते 2 इनिशियल पब्लिक ऑफर यानी IPO ओपन होंगे। इसमें एमक्योर फार्मास्यूटिकल्स लिमिटेड और बंसल वायर इंडस्ट्रीज लिमिटेड शामिल हैं। दोनों कंपनियों के IPO रिटेल निवेशकों के लिए 3 जुलाई से 5 जुलाई तक ओपन रहेंगे। 10 जुलाई को दोनों कंपनी के शेयर नेशनल स्टॉक एक्सचेंज (NSE) और बॉम्बे स्टॉक एक्सचेंज (BSE) पर लिस्ट होंगे। आइए इन दोनों कंपनियों IPO के बारे में एक-एक करके जानते हैं। एमक्योर फार्मास्यूटिकल्स लिमिटेड इस IPO के जरिए टोटल 1,952.03 करोड़ जुटाना चाहती है। इसके लिए कंपनी 800 करोड़ के 7,936,507 फ्रेश शेयर इश्यू कर रही है। जबकि, कंपनी के मौजूदा निवेशक ऑफर फॉर सेल यानी OFS के जरिए 1,152.03 करोड़ के 11,428,839 शेयर बेच रहे हैं। एमक्योर फार्मास्यूटिकल्स

लिमिटेड ने इस इश्यू का प्राइस बैंड 960-1008 तय किया है। रिटेल निवेशक मिनिमम एक लॉट यानी 14 शेयर्स के लिए बिडिंग कर सकते हैं। यदि आप IPO के अपर प्राइज बैंड 1008 के हिसाब से 1 लॉट के लिए अपनाय करते हैं, तो इसके लिए 14,112 इन्वेस्ट करने होंगे। वहीं, मैक्सिमम 13 लॉट यानी 196 शेयर्स के लिए रिटेल निवेशक अपनाय कर सकते हैं। इसके लिए निवेशकों को अपर प्राइज बैंड के हिसाब से 197,568 इन्वेस्ट करने होंगे। IPO ओपन होने के पहले कंपनी का शेयर ग्रे मार्केट में 26.88% यानी 271 प्रति शेयर के प्रीमियम पर पहुंच गया है। ऐसे में अपर प्राइस बैंड 1008 के हिसाब से इसकी लिस्टिंग 1279 पर हो सकती है। हालांकि इससे केवल अनुमान लगाया जा सकता है, शेयर की लिस्टिंग की प्राइस ग्रे मार्केट की प्राइस से अलग होती है।

मांडी ने खादी कारीगरों को समर्थन देने वाली योजनाओं को व्यापक बनाने पर दिया बल

नई दिल्ली। केंद्रीय सूक्ष्म, लघु एवं मध्यम उद्यम (एमएसएमई) मंत्री जीवन राम मांडी ने शनिवार को खादी एवं ग्रामोद्योग आयोग (केवीआईसी) को बढ़ावा देने और खादी कारीगरों को समर्थन देने के लिए योजनाओं के कार्यान्वयन पर केंद्रित दृष्टिकोण के माध्यम से प्रयासों को गहन और व्यापक बनाने की आवश्यकता पर बल दिया। सूक्ष्म, लघु एवं मध्यम उद्यम मंत्रालय ने यहां केवीआईसी द्वारा देश में खादी एवं ग्रामोद्योग (केवीआई) क्षेत्र के विकास के लिए संचालित योजनाओं और कार्यक्रमों के प्रदर्शन की समीक्षा की। इस अवसर पर एमएसएमई राज्य मंत्री सुश्री शोभा करंदलाजे, केवीआईसी अध्यक्ष मनोज



कुमार के अलावा एमएसएमई मंत्रालय और केवीआईसी के वरिष्ठ अधिकारी भी मौजूद थे। उल्लेखनीय है कि खादी और ग्रामोद्योग आयोग देश में खादी और ग्रामोद्योग से संबंधित सूक्ष्म, लघु और मध्यम उद्योग मंत्रालय के तहत

आने वाली एक शीर्ष संस्था है। इसका मुख्य उद्देश्य "ग्रामीण इलाकों में खादी एवं ग्रामोद्योगों की स्थापना और विकास करने के लिए योजना बनाना, प्रचार करना, सुविधाएं और सहायता प्रदान करना है।



बॉक्स ऑफिस पर चंदू चैपियन की कमाई में गिरावट जारी 13वें दिन कमाए इतने करोड़ रुपये

कबीर खान के निर्देशन में बनी फिल्म चंदू चैपियन में कार्लिक आर्यन की उमदा अदाकारी की हो रही तारीफ के बाद भी यह फिल्म बॉक्स ऑफिस पर शानदार कमाई नहीं कर सकी है। यह फिल्म भारत के पहले पैरालंपिक स्वर्ण पदक विजेता मुरलीकांत पेटकर के जीवन पर आधारित है। चंदू चैपियन 14 जून को सिनेमाघरों में रिलीज हुई थी और दूसरे सप्ताह में इस फिल्म की दैनिक कमाई में लगातार गिरावट देखने को मिल रही है। बॉक्स ऑफिस ट्रैकर सैकनलिक के मुताबिक, चंदू चैपियन ने अपनी रिलीज के 13वें दिन यानी दूसरे बुधवार 1.85 करोड़ रुपये का कारोबार किया, जिसके बाद इसका बॉक्स ऑफिस कलेक्शन 54.75 करोड़ रुपये हो गया है। फिल्म में विजय राज और राजपाल यादव ने भी अहम भूमिका निभाई है। साजिद नाडियाडवाला ने इस फिल्म के प्रोडक्शन का जिम्मा संभाला है। इसके अलावा इश्क विश्वास रिबाउंड भी दर्शकों का मनोरंजन करने के लिए सिनेमाघरों में लगी हुई है। बॉक्स ऑफिस पर लगी सभी फिल्मों को टक्कर देने के लिए प्रभास की फिल्म कल्कि 2898 एडी सिनेमाघरों में रिलीज हो गई है। फिल्म में दीपिका पादुकोण, अमिताभ बच्चन और कमल हासन जैसे सितारे अहम भूमिकाओं में हैं।



मालविका की तस्वीरों ने इंटरनेट पर मचाया बवाल

अभिनेत्री के खूबसूरत चेहरे से निगाहें हटाना हुआ मुश्किल

साउथ इंडस्ट्री की खूबसूरत एक्ट्रेस मालविका मोहनन हमेशा अपने बोल्ड लुक के कारण चर्चाओं में रहती हैं। एक्ट्रेस जब भी अपनी तस्वीरें

इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। हाल ही में एक्ट्रेस मालविका मोहनन ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका स्टनिंग अंदाज देखकर फैस उनसे काफी ज्यादा इंप्रेस हो गए हैं। एक्ट्रेस मालविका मोहनन हमेशा अपने बोल्ड लुक के कारण सोशल मीडिया पर छाई हुई रहती हैं। उनका फैशन स्टेटमेंट अक्सर फैस के बीच ट्रेंड करता है। अब हाल ही में एक्ट्रेस मालविका मोहनन ने अपने लेटेस्ट फोटोशूट की तस्वीरें इंस्टाग्राम अकाउंट पर पोस्ट की हैं। इन तस्वीरों में उनका स्टनिंग लुक देखकर फैस अपने होश खो बैठे हैं। मालविका मोहनन ने अपने लेटेस्ट फोटोशूट के

दौरान बेहद ही खूबसूरत क्लिप कलर की साड़ी पहनी हुई है, जिसमें वो काफी गॉर्जियस नजर आ रही हैं। इन फोटोज में आप देख सकते हैं एक्ट्रेस मालविका मोहनन कैमरे के सामने एक से बढ़कर एक कातिलाना अंदाज में पोज देते हुए सोशल मीडिया का तापमान बढ़ा रही हैं। बता दें कि एक्ट्रेस जब भी अपनी फोटोज इंस्टाग्राम पर पोस्ट करती हैं तो उनका हर एक लुक लोगों के बीच वायरल होने लगता है। चाहें इंडियन हो या वेस्टर्न एक्ट्रेस अपने हर अंदाज में कहर ढाती हैं। खुले बाल, न्यूड मेकअप लुक कर के एक्ट्रेस मालविका मोहनन ने अपने आउटलुक को बेहद खूबसूरती के साथ निखारा है। मालविका मोहनन के वर्कफ्रंट की बात करें तो एक्ट्रेस रजनीकांत की

फिल्म पेद्दा, मास्टर, पट्टम रोल, मारन जैसी कई फिल्मों में नजर आ चुकी हैं।

फिल्म सरफिरा का पहला गाना मार उड़ी जारी अक्षय कुमार ने दिखाया आम आदमी का जिद्दी अंदाज

अक्षय कुमार अपनी अगली फिल्म सरफिरा को लेकर कमर कस चुके हैं। हाल ही में फिल्म का ट्रेलर रिलीज किया गया था। वहीं, अब सरफिरा का पहला गाना उड़ी जारी कर दिया गया है, जिसमें आम आदमी बने अक्षय कुमार का जिद्दी अंदाज देखने को मिल रहा है। सरफिरा में अक्षय कुमार का किरदार एक ईमानदार शख्स है, जो सिस्टम के खिलाफ जाता है, लेकिन इस सफर में उसके सामने मुश्किलों का एक पहाड़ खड़ा है। अक्षय कुमार ने सोशल मीडिया पर सरफिरा के लेटेस्ट ट्रैक की रिलीज की जानकारी दी है। उन्होंने एक्स पर पोस्ट शेयर करते हुए लिखा, दिल है ये बावरा, लड़ने से कब डरता है। उन्होंने ये भी लिखा, जब जिंदगी कोई चुनौती देती है, तो बस उसकी आंखों में देखो और मार उड़ी!! गाना रिलीज हो गया है। अब सरफिरा होने का वक्त आ गया है। 12 जुलाई को फिल्म रिलीज हो रही है। सरफिरा के गाने मार उड़ी की शुरुआत

अक्षय को पूर्व राष्ट्रपति अब्दुल कलाम के एक साईंस इवेंट से बाहर निकाले जाने से होती है, जबकि वो विनती कर रहे होते हैं। इसके बाद बैकग्राउंड में परेश रावल की आवाज सुनाई देती है, जो कहते हैं, एविएशन का बिजनेस करना हर किसी के बस की बात नहीं है। मार उड़ी में एक सीन प्लैश बैक का भी दिखाया जाता है, जिसमें अक्षय



कुमार भारी भीड़ के साथ विरोध करते हुए दिखते हैं। जैसे-जैसे वीडियो आगे बढ़ता है, अक्षय का किरदार अपने लक्ष्य को प्राप्त करने के लिए कड़ी मेहनत करता हुआ दिखाई देता है। क्लिप में उन्हें डेक्कन एयरलाइन्स के विमान के सामने खड़ा दिखाया गया है। सरफिरा के इस गाने में अक्षय कुमार एक रेडियो स्टेशन पर बोलते हुए भी दिखते हैं। वो कहते हैं, मैं आम लोगों के लिए सिर्फ कॉस्ट बैरियर नहीं, बल्कि कास्ट बैरियर भी तोड़ना चाहता हूं। गाने में परेश रावल और अक्षय कुमार के साथ राधिका मदान भी नजर आती हैं।

इंडस्ट्री ने शोबिज की वास्तविक चुनौतियों से कराया परिचित: आशा नेगी

हाल ही में रिलीज हुए शो इंडस्ट्री का हिस्सा रहें एक?ट्रेस आशा नेगी ने कहा कि यह सीरीज लोगों को शोबिज की वास्तविक चुनौतियों से परिचित कराती है। हिंदी फिल्म उद्योग के अंदरूनी लोगों की झलक दिखाने वाली इस सीरीज के बारे में बात करते हुए आशा ने कहा, शो इंडस्ट्री को बहुत अच्छी समीक्षाएं मिल रही हैं और खास तौर पर इंडस्ट्री के लोगों से इसे काफी सराहना मिल रही है, क्योंकि यह हर किसी से मेल खाती है। अपने किरदार को लेकर आशा ने कहा कि लोग उनके महत्वाकांक्षी किरदार सान्या सेन से जुड़ रहे हैं। अब तक फीडबैक बहुत बढ़िया रहा है। बहुत से लोग, खास तौर पर इंडस्ट्री के लोग मेरे किरदार से जुड़ रहे हैं। टीवी शो पवित्र रिश्ता से चर्चा में आई एक?ट्रेस ने यह भी कहा कि इंडस्ट्री पद के पीछे के संघर्षों को उजागर करती है। उन्होंने कहा, उद्योग से बाहर के लोगों को यह शो दिखाता है कि बाहर से ग्लैमरस दिखने वाली इस इंडस्ट्री के पीछे कड़ी मेहनत और संघर्ष होता है। इस ग्लैमर में बहुत धैर्य, कड़ी मेहनत और लगातार संघर्ष छिपा है। बारिश, लूडो, अभय और कॉलर बम जैसी

हिट ओटीटी परियोजनाओं में काम करने वाली आशा ने कहा, उद्योग से बाहर के लोग असली चुनौतियों को जान रहे हैं, जबकि उद्योग में लोग हर संवाद, एपिसोड और चरित्र से जुड़ सकते हैं। टीवीएफ से अरुणाभ द्वारा निर्मित और नवजोत गुलानी और श्रेयश पांडे द्वारा निर्देशित, इंडस्ट्री हाल ही में अमेजन मिनी टीवी पर आई है। चंकी पांडे और गगन अरोड़ा की प्रमुख भूमिकाओं वाली इंडस्ट्री एक महत्वाकांक्षी पटकथा लेखक आयुष वर्मा (गगन अरोड़ा) की कहानी बताती है, जो बॉलीवुड के जटिल रास्तों से होकर उनके सफर को दर्शाती है।



बॉक्स ऑफिस: शरवरी वाघ की मुंज्या का बेहतरीन प्रदर्शन जारी, अब कल्कि 2898 एडी से होगा सामना



मोना सिंह, शरवरी वाघ और अभय वर्मा की फिल्म मुंज्या का बॉक्स ऑफिस पर शानदार प्रदर्शन शुरुआत से जारी है। यह फिल्म का सिनेमाघरों में रिलीज का तीसरा सप्ताह चल रहा है और यह दर्शकों के बीच पकड़ मजबूत बनाए हुए है। जहां दुनियाभर में इसने 100 करोड़ रुपये का आंकड़ा पार कर लिया है, वहीं धीरे-धीरे यह घरेलू बॉक्स



ऑफिस पर भी 100 करोड़ की ओर बढ़ रही है। आइए जानते हैं मुंज्या ने 20वें दिन कितने रुपये कमाए। बॉक्स ऑफिस ट्रैकर सैकनलिक की रिपोर्ट के मुताबिक, मुंज्या ने अपनी रिलीज के 20वें दिन यानी तीसरे बुधवार 2.15 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 89.95 करोड़ रुपये हो गया है। हॉरर के साथ कॉमेडी के तड़के से भरपूर इस फिल्म का निर्माण दिनेश विजान ने किया है। आदित्य सरपोतदार ने इस फिल्म का निर्देशन किया है। मुंज्या में वरुण धवन ने मेहमान की भूमिका निभाई है। बॉक्स ऑफिस पर मुंज्या का सामना कार्तिक आर्यन की फिल्म मुंज्या से हो रहा है। इसके अलावा प्रभास, दीपिका पादुकोण, अमिताभ

बच्चन जैसे सितारों से सजी फिल्म कल्कि 2898 एडी भी आज यानी 27 जून को सिनेमाघरों में रिलीज हो गई है। कमल हासन और दुलकर सलमान भी इस फिल्म का हिस्सा हैं। नाम अश्विन निर्देशित फिल्म की कहानी महाभारत काल से शुरू होकर कलियुग के अंत तक जाती है। इस फिल्म को लेकर दर्शकों में गजब का उत्साह है।



सिंगर स्टेबिन बेन और नीति मोहन का नया रोमांटिक सॉन्ग चाहूं रिलीज हो चुका है। यह गाना दिल को छू जाएगा। गाना 3 मिनट 21 सेकंड का है, जो लव फीलिंग को बाहर लाता है। यह आपको फिर से प्यार में पड़ने पर मजबूर कर देगा। म्यूजिक वीडियो की शूटिंग बर्फीले पहाड़ियों की वादियों में की गई है। इसमें स्टेबिन के साथ एक्ट्रेस सरगुन कौर लूथरा नजर आ रही हैं। बता दें कि सरगुन ने 2017 में टीवी के थ्रिलर शो काल भैरव रहस्य से अपने करियर की शुरुआत की थी। इसके बाद वह कलर्स के हॉरर शो तंत्र, स्टार प्लस के शो ये हैं चाहतें में दिखाई दीं। चाहूं सॉन्ग को हर्ष करगेती ने कंपोज किया है। वहीं स्टेबिन और नीति ने गाने में अपनी आवाज दी है। गाने के बारे में बात करते हुए, स्टेबिन ने कहा, चाहूं के लिए नीति

स्टेबिन बेन और नीति मोहन का नया रोमांटिक सॉन्ग चाहूं हुआ रिलीज

और हर्ष के साथ काम करना मजेदार एक्सपीरियंस रहा। यह हमारा पहला कोलैबोरेशन है। यह इस सीजन के लिए परफेक्ट लव सॉन्ग बन गया है। मुझे वाकई उम्मीद है कि सभी को यह ट्रैक पसंद आएगा और वे इस पर कुछ दिलचस्प रील बनाएं। वहीं नीति ने कहा, मैं चाहूं गाने को लेकर बहुत एक्साइटेट हुआ है। साथ ही, स्टेबिन के साथ पहली बार गाना और उनके साथ मिलकर काम करना शानदार अनुभव है। कंजोहर हर्ष और राइटर



समय ने भी बेहतरीन काम किया है। यह वीवाईआरएल ऑरिजिनल्स के साथ मेरा पहला सॉन्ग है। इस गाने को रील्स पर पहले ही शानदार रिकॉर्स मिल रहा है। मुझे उम्मीद है कि हर कोई इस गाने को उतना ही एन्जॉय करेगा जितना हमने इसे रिकॉर्ड करते समय किया है। यह गाना वीवाईआरएल ऑरिजिनल्स के यूट्यूब चैनल पर उपलब्ध है। बात करें स्टेबिन बेन के मशहूर गानों की तो, रुला के गया इश्क, बारिश बन जाना, मेरे महबूब, दुआ करो, दिल दिमाग लाया, एक तू ही तो है, दीवाना, समझ न पाओगे, थोड़ा थोड़ा प्यार, जिए तो जिए कैसे 2.0 जैसे सुपरहिट सॉन्ग्स शामिल हैं। वहीं नीति मोहन के बारे में बात करें तो उन्होंने कई हिट गाने दिए हैं, जिसमें मेरी जिंदगी है तू, चल तेरे इश्क में, नैनोवाले ने, फर्स्ट क्लास, कश्मीर मैं तू कन्याकुमारी, दर्द दिलों के, खींच मेरी फोटो, बैंग बैंग आदि शामिल हैं।